




2050

نہرو بال پستکالیہ

79
Chulani. 11

نثری رام کی کہانی





SRI RAMAKRISHNA
ASHRAM

LIBRARY
Shivalya, Karan Nagar,
SRINAGAR.

Class No. _____

Book No. _____


Accession No. _____

سٹرٹ ، انڈیا
دلی

نہرو بال پستکالیہ — 30

نثری رام کی کہانی

(وامیکی کی رامائن کے مطابق)





رام کی پیدائش اور شادی

بہت پہلے کی بات ہے، سر یو ندی کے کنارے اجودھیا نام کی ایک خوب صورت بستی تھی۔ ندی کے کنارے بنے راج محل، بن، چھوٹے بن، اور لہہاتے کھیت اُس کی لہروں کے ساتھ اٹھکھیلیاں کیا کرتے تھے۔ دشرتھ اجودھیا کے راجہ تھے۔ اُن کی تین رانیاں تھیں، کوشلیا، سمترہ اور کیکی۔ منجھلی رانی کیکی راجہ کی چہیتی تھی۔

عظیم، تجربہ کار اور قابل ستائش ہوتے ہوئے بھی راجہ دشرتھ بے اولاد ہونے کی وجہ سے دکھی تھے بہت فکر مند دیکھ کر ایک دن وسٹ منی نے اُن سے کہا — ”راجن! آپ بیویوں کے لیے یگیہ کریں تو آپ کی دلی خواہش ضرور پوری ہوگی۔“

یگیہ پورا ہوا اور مینوں رانیوں کے لڑکے پیدا ہوئے۔ کوشلیا نے چیت کی نویں کے دن رام کو جنم دیا، اس کے کچھ وقت کے بعد کیکی کے ہاں سمترہ اور سمترہ کے ہاں لچمن اور شتر گھن پیدا ہوئے۔ اجودھیا میں دھوم مچ گئی۔ چاروں طرف خوشیاں منائی گئیں





راجہ دشرتھ نے غریبوں میں اناج، کپڑا اور
دولت خیرات کی۔

چاروں راجکار باغ باغیچوں اور راج محل
میں ساتھ ساتھ کھیلنے کودنے اور پلنے بڑھنے لگے
اُن میں آپس میں بہت پیار تھا اور رام کودہ
اپنا لیڈر مانتے تھے، رام اور کچھن ہمیشہ
ساتھ رہتے اور دوسری طرف بھرت اور
شتر گھن۔ راجہ دشرتھ کو چاروں راجکاروں
میں رام سب سے زیادہ پیارے تھے۔

جب راجکار کچھ بڑے ہوئے تو انھیں
شاستروں اور جنگ کی تعلیم دی گئی۔

راج کماروں کی عمر تقریباً سولہ سال
ہوئی، تو ایک دن راجہ دشرتھ کے دربار میں
دشوا منتر کی آمد ہوئی۔ ایک زمانے میں
دشوا منتر خود بہت بڑے اور طاقت ور راجہ



رہے تھے، لیکن راج پاٹ کو چھوڑ کر انھوں نے سنیاں لے لیا تھا، راجہ دشرتھ نے
 وشوامتر مٹی کا بے حد احترام کے ساتھ استقبال کیا۔
 ”آپ کو دیکھ کر مجھے بے حد خوشی ہوئی ہے، حکم دیں، آپ کی کیا خدمت کروں، آپ
 کی خواہش پوری کر کے میں اپنے آپ کو خوش قسمت سمجھوں گا۔“
 مٹی دوشوامتر بولے۔ ”راجن! جس کی مجھے ضرورت ہے، اسے دنیا آپ
 کے لیے اتنا آسان نہیں ہوگا۔“

راجہ دشرتھ نے غرور کے ساتھ جواب دیا۔ ”گرودیو! میں آپ کی خواہش
 پوری کرنے کی کوشش میں کچھ بھی کسر اٹھا نہیں رکھوں گا، آپ حکم دیں تو مہاتما“
 مہاتما تھوڑا مسکرائے اور بولے۔ ”میں تمہارے رام کو مانگنے آیا ہوں میری
 خواہش ہے کہ وہ اُن دیوؤں کو برباد کر دے جو مجھے بہت تکلیف دے رہے ہیں، جس
 بیگیہ کو پورا کرنے کا میں نے ارادہ کیا ہے وہ اس میں رخنہ ڈالتے ہیں۔“

راجہ دشرتھ حیران رہ گئے۔ ”رام؟ رام کو دیدوں، لیکن رام تو ابھی پورے سولہ
 سال کا بھی نہیں، وہ کیسے اُن خطرناک راکشسوں سے جنگ کر سکے گا، اس سے تو یہی اچھا
 ہوگا کہ میں خود ہی آپ کے ساتھ چلوں یا اپنی فوج بھیج دوں، اچھے مٹی! میرے رام کو



چھوڑ کر آپ جو چاہیں مانگ لیں۔
 وشوامتر بھڑک اُٹھے۔ ”آپ وچن دے کر پیچھے ہٹ رہے ہیں راجن! میں
 نے کچھ ناممکن تو مانگا نہیں، اگر میں نے سنیاں نہ لیا ہوتا تو میں خود ہی سبھی شیطان رکشوں
 کا صفایا کر سکتا تھا۔“

شک میں مبتلا دیکھ کر گردوشٹ نے دشترتھ کو سمجھایا۔ ”راجن! آپ کو اپنا
 وچن پورا کرنا چاہیے، اور یہی آپ کے خاندان کی روایت رہی ہے، آپ نکر نہ کریں، مہنی
 وشوامتر کے ہوتے ہوئے رام کا کوئی کچھ نہیں بگاڑ سکتا، اس کے علاوہ رام ان سے کسی
 نئے ہنر بھی سیکھ سکیں گے۔“

بے دلی سے دشترتھ کو ان کی بات ماننی پڑی، لیکن انہوں نے درخواست کی کہ
 رام کے ساتھ لچھمن کو بھی جانے دیا جائے۔
 دونوں راجکماروں نے اپنے والدین سے رخصت لی اور وشوامتر کے ساتھ بیابانوں
 اور بھیا ننگ جنگلوں میں جانے کے لیے نکل پڑے۔

”یہی وہ جگہ ہے جہاں دیوینی تارکار رہتی ہے۔“ مہنی وشوامتر نے ایک جگہ پہنچ کر کہا۔
 اس بے رحم نے اس پاس کے سبھی جانوروں کو مار ڈالا ہے اور آنے جانے والے مسافروں

پر بھی اچانک حملہ کر دیتی ہے، اُسے جینے کا کوئی حق نہیں ہے، اُسے مار ڈالو اور اس جگہ کے رہنے والوں کے خوف کو دور کر دو۔“


یہ لوگ ابھی باتیں کر رہے تھے کہ اچانک جنگل سے نکل کر تار کا قہقہہ لگاتی ہوئی اُن کے اوپر لوٹ پڑی۔ رام اور لچھمن اُس سے ابھڑ پڑے اور اُس کا خاتمہ کر ڈالا۔ وشوا متر بہت خوش ہوئے اور انھوں نے رام اور لچھمن کو نئے نئے ہتھیار دیے اور ان کے استعمال کرنے کا طریقہ بھی سمجھایا، آخر میں وہ وشوا متر کی رہائش گاہ سدھ آشرم میں پہنچے۔

مَنی نے انھیں پہرے پر کھڑا کر کے یگیہ شروع کر دیا، کچھ دن تک تو سب کچھ حسب معمول چلتا رہا، لیکن چھ دن سے پہلے رام اور مارچ نے راکشسوں کے لشکر کے ساتھ دھاوا بول دیا۔ رام نے کمان اٹھائی اور مارچ کو نشانہ بنایا، نشانہ بالکل صحیح بیٹھا اور مارچ بہت دور جا گرا۔ رام نے اپنی کمان پر دوسرا تیر چڑھایا اور سبھا ہو کا کام تمام کر دیا۔ دوسرے سبھی راکشس بھی ایک چنچیں مارتے ہوئے اپنی جان بچا کر فوراً بھاگ کھڑے ہوئے۔

وشوا متر نے اپنا یگیہ کا کام بغیر کسی دخل اندازی کے پورا کیا، کام ختم ہونے پر رام نے رشی سے پوچھا۔ ”اچھے مَنی! فرمائیے، اب ہمارے لیے کیا حکم ہے۔“

عظیم مَنی بولے۔ ”میں تم دونوں سے بے حد خوش ہوں، میری خواہش ہے کہ تم میرے ہمراہ ودے راج جنک کے دربار میں چلو، وہ ایک خوب صورت





مذہبی اجتماع کرنے والا ہے، مجھے اپنے شاگردوں کے ساتھ وہاں جانا ہے، میرے
 ہمراہ چل کر جنگ کے پاس بہت پُرانی کمان کو دیکھو۔“
 جنگ پور پہنچنے پر راجہ جنگ نے اُن کا گرمجوشی سے استقبال کیا اور پوچھا —
 ”مہاتما، یہ دونوں خوب صورت راجکار کون ہیں —؟“
 ”یہ اجودھیا کے راجہ دشترکتھ کے بیٹے رام اور لچھمن ہیں اور تمہاری قدیم شو کی
 کمان دکھانے کے لیے میں انہیں اپنے ساتھ لایا ہوں۔“
 راجہ جنگ نے اپنے خادموں کو حکم دیا کہ راجکاروں کو شو کی کمان دکھائی جائے۔
 شو کی کمان لوہے کے ایک بڑے صندوق میں رکھی ہوئی تھی، جسے آٹھ پہیوں والی گاڑی
 پر لا کر لایا گیا۔

میں نے عہد کیا ہے کہ جو بھی اس شو کی کمان کو جھکا کر اس کی ڈور چڑھا دے گا،
 اُسی کے ساتھ میں سیتا کی شادی کر دوں گا، بہت سے راجکاروں نے ایسا کرنے
 کی کوشش کی، لیکن کوئی کامیاب نہیں ہوا۔ کیا آپ کے راجکار بھی اپنی طاقت کا

امتحان کرنا چاہیں گے؟“ جنک نے دشوا متر سے پوچھا۔
 دشوا متر نے رام کی طرف دیکھتے ہوئے کہا۔ ”اٹھو بیٹے! ذرا اس کمان کو دیکھو تو سہی۔“
 رام نے آگے بڑھ کر صندوق کو کھول دیا۔ ”اس کی دو رچڑھا دوں منی مہاراج
 —“ رام نے رشی سے اجازت مانگی۔

”اگر ایسا کر سکتے ہو تو ضرور کرو۔“ منی نے رام کو اکساتے ہوئے جواب دیا۔
 رام نے آسانی سے کمان کو اٹھالیا۔ اُسے حقوڑا سا جھکا یا اور اوپر سے دبا کر
 دوڑ کو زور سے کھینچا، کھینچتے ہی کمان چٹاخ سے دو ٹکڑے ہو گئی۔ سب ہی لوگ حیرت
 زدہ رہ گئے۔


جنک کی خوشی کی کوئی حد نہ تھی۔ آخر انھیں اپنی سیتا کے لائق ور مل ہی گیا۔ سارے
 شہر میں دھوم مچ گئی۔ اس خوش خبری کو لے کر ابھودھیا میں راجہ دشترتھ کے پاس سفیر بھیجا گیا
 اور انھیں جنک پور میں بارات لانے کے لیے مدعو کیا گیا۔

راجہ دشترتھ اپنے دوسرے بیٹوں اور وزیروں سمیت فوراً جنک پور پہنچ گئے، خوب
 دھوم دھام رہی، چاروں راجکاروں کی شادی قابل لڑکیوں کے ساتھ کر دی گئی۔ رام کا
 بیاہ سیتا کے ساتھ، لچھمن کا اڑملا کے ہمراہ اور جنک کے چھوٹے بھائی کشن دھوج کی
 دونوں لڑکیوں مانڈوی اور شترتھ کی شادیاں بھرت اور شترتھ گھن کے ساتھ انجام پائی۔
 جنک نے سیتا کو دعائیں دیتے ہوئے کہا۔ ”ایشور کرے تم سدا رام کا سایہ بن کر رہو۔“
 بارات ابھودھیا واپس لوٹی تو اُس کا شاندار استقبال کیا گیا۔

وقت گزرتا رہا اور راجکار زیادہ بردبار اور ذمہ دار ہوتے گئے۔ راجہ دشترتھ بوڑھے
 ہو چلے تھے، اس لیے انھوں نے راج دربار سے متعلق اپنی بہت سی ذمہ داریاں رام کو
 سونپ دی تھیں، ابھودھیا کے سبھی لوگ رام سے بہت پیار کرتے تھے، راج دربار میں بھی
 اُن کی بہت عزت ہوتی تھی۔ دشترتھ کے لیے تو وہ جان سے بھی زیادہ پیارے تھے۔

بھرت اپنے نانا کیلئے راج کے پاس گئے ہوئے تھے، شترتھ گھن بھی اُن کے ساتھ

گئے تھے۔ راجہ دشرتھ رام کو ولی عہد بنانے
 کے لیے ان کی تاج پوشی کے لیے غور کر رہے
 تھے، اسی لیے انہوں نے اپنی حکومت کے
 عہدے داروں، وزیروں اور دیگر خاص
 لوگوں کو صلاح مشورے کے لیے بلا بھیجا تھا۔
 بڑے ہی پرائز لفظوں میں انہوں نے کہا۔
 ”اب تک جیسا بھی مجھے ہو سکا میں نے آپ
 لوگوں کا راج سنبھالا اور دشمنوں سے آپ
 کی حفاظت کی، لیکن اب میں بوڑھا ہو چکا ہوں،
 اعضا بیکار ہو گئے ہیں۔ اس لیے میں اب



سکون سے رہنا چاہتا ہوں، — رام میری ذمہ داری سنبھالنے کے قابل ہو گیا ہے، اگر آپ سب لوگ متفق ہوں اور آپ کی اجازت ہو تو میں رام کو ولی عہد کا خطاب دے کر اسے اپنی ذمہ داری سونپ دوں، اس کے علاوہ اگر اور کچھ کیا جاسکتا ہو تو آپ مجھے مشورہ دیں۔ میں ویسا ہی کروں گا۔“

راجا دشرتھ کی بات سنتے ہی ساری محفل حیرت سے گونج اٹھی۔ اتنے زور سے شور بلند ہوا جیسے سمندر گرج رہا ہو، راجہ کی بات سبھی کو پسند آئی، اس کے بعد راجا دشرتھ نے کہا — ”میری پیاری رعایا! ایسا کہا گیا ہے کہ اچھے کام میں دیر نہیں کرنی چاہیے۔ اس لیے میں سوچتا ہوں، کیوں نہ کل صبح ہی رام کو تخت نشین کر دیا جائے۔“

خبر پھیلنے ہی سارے شہر میں خوشی کی لہر دوڑ گئی۔ مختلف سڑکوں پر لوگ جگہ جگہ اس کا تذکرہ کرنے لگے، سارے شہر کو سجا یا جانے لگا اور متوقع تقریب کی تیاریاں کی جانے لگیں!



کیکئی اور منتھرا

رائی کیکئی کے بچپن کی ملازمہ گہری منتھرا نے اپنے محل کے چھتے پر سے سڑکوں پر چہل پہل دیکھی، جگہ جگہ خوب صورت سجاوٹ ہو رہی تھی۔ سڑکوں پر بچوں کی ٹیکسٹریاں بچھی ہوئی تھیں، یہ سب دیکھ کر منتھرا کو تعجب ہوا، اُس نے کوشلیا کی ملازمہ سے پوچھا کہ یہ سب دھوم دھام کس لیے ہو رہی ہے۔

ملازمہ نے کہا — ”تمہیں معلوم نہیں؟ کل صبح ہمارے پیارے رام کو تخت نشین کیا جانے والا ہے۔“

منتھرا غصے سے آگ بگولہ ہو گئی، اور بھاگی بھاگی کیکئی کے پاس پہنچی۔ کیکئی اپنی خواب گاہ میں آرام کر رہی تھی۔ منتھرا نے چیخ کر کہا — ”اے بے وقوف رائی! جلدی سے اٹھو۔ تمہارے اوپر خوفناک تباہی آنے والی ہے اور تمہیں کچھ ہوش نہیں ہے، کل رام کو ولی عہد کا رتبہ دیا جا رہا ہے۔“

خبر سن کر کیکئی پھولی نہ سمائی، اُس نے اپنے گلے کا ہار اُتار کر منتھرا کو دیتے ہوئے کہا — ”یہ خوش خبری سننے کے لیے یہ ہاتھس انجام میں دیا جاتا ہے، رام ہر طرح سے اس قابل ہے، آج میں بہت خوش ہوں۔“

منتھرا غصے سے پاگل سی ہو گئی، ہار کو دور پھینکتے ہوئے چیخ اُٹھی — ”کیا تمہاری عقل ماری گئی ہے، اتنا بھی نہیں سوچ سکتیں کہ رام کے راجہ ہو جانے پر بھرت کی حیثیت نوکر سے زیادہ نہ ہوگی اور کیکئی، کوشلیا کی خادمہ بن جائے گی۔“

”کیا بکواس کرتی ہو۔“ کیکئی نے ڈانٹ کر کہا — ”رام مجھے اپنی ماں کی طرح سمجھتے ہیں اور اپنے سبھی بھائیوں کو پیار کرتے ہیں اور پھر، رام کے بعد بھرت ہی تو راجہ بنیں گے۔“

منتھرا نے مذاق اڑاتے ہوئے کہا۔ ”بالکل پاگل ہو، تم اتنا بھی نہیں جانتیں کہ رام کے بعد اُن کا بیٹا حکومت کا مالک ہوگا نہ کہ بھرت، بھرت تو بیچارہ اُن کا خادم ہی رہے گا اور ہو سکتا ہے اسے دیس نکالا ہی دے دیا جائے، اگر تم بھی یہی چاہتی ہو تو مجھے کیا پڑی ہے۔“

کیکی کی کاسر جکرا گیا، منتھرا اُسی طرح بولتی ہی چلی گئی۔ اب کیکی کو محسوس ہوا کہ منتھرا جو کچھ کہہ رہی ہے اُس میں سچائی ہے، اُس نے روتے ہوئے کہا۔ ”تو بتاؤ میں اپنے بھرت کو بچانے کے لیے کیا کروں۔“

منتھرا نے کہا۔ ”رائی! یاد کرو۔ کچھ عرصہ پہلے تم نے جنگ کے میدان میں راجہ



کی جان بچانی تھی، اُس وقت انھوں نے تمھیں قول دیا تھا کہ تمھاری دو خواہشیں پوری کر دیں گے۔ ان کو مانگنے کا یہی بہترین موقع ہے۔“

”لیکن کیا مانگوں اور کیسے مانگوں؟“ کیکی نے کمزور آواز میں پوچھا۔

”پہلے تو مانگو کہ رام کی جگہ بھرت تخت نشین ہو اور دوسرے رام کو چودہ برس کا بن باس دیا جائے، جب تک رام بن سے واپس آئیں گے، لوگ انھیں بھول چکے ہوں گے اور بھرت کی جگہ عوام کے دماغ و دل میں بن چکی ہوگی!“ منتھرا نے مشورہ دیا۔

کیکی مان گئی۔

شام کے وقت راجا اپنی حکومت کا کام پورا کر کے، رام کے راج ملک کی خوشخبری سنانے کے لیے کیکی کے محل میں داخل ہوئے۔ انھیں یقین تھا کہ خبر سنتے ہی کیکی خوشی سے چھوٹی نہ سمائے گی، کیونکہ اُسے رام سے بہت پیار تھا۔

لیکن راجا نے دیکھا کہ کیکی زمین پر پڑی ہوئی ہے، اُس کے کھلے بال بکھرے ہوئے ہیں اور زلیور بھی ادھر ادھر پڑے ہیں، وہ بہت ہی رنجیدہ دکھائی دے رہی تھی۔ راجا نے فکر مند نہ لہجے میں پوچھا۔ ”تمھیں کیا ہوا رانی! کیا بیمار ہو، راج دید

کو بلایا جائے۔“

کوئی جواب نہ پا کر راجہ اور پریشان ہو گئے۔ انھوں نے رانی کی بہت منت سماجت کی۔ آخر کیکی بولی۔ ”مجھے کچھ بھی نہیں ہوا، آپ سے میں جو بھی مانگوں اسے پورا کرنے کا دھن دیں تو میں آپ کو اپنی بیماری کے متعلق کچھ بتاؤں۔“

”میں رام کی قسم کھا کر کہتا ہوں، تمھاری خواہش ضرور پوری کروں گا،“ دشرتھ

نے جواب دیا۔ ”کیکی اٹھ کر بیٹھتی ہوئی بولی۔“ ”مجھے دیے گئے وہ دونوں عہد پورے کیجیے

جن کا وعدہ آپ نے میدان جنگ میں کیا تھا، نہیں تو میں اپنی جان دیدوں گی۔“

دشمنہ مسکرائے اور بولے۔ ”جو بھی تمھاری خواہش ہو مانگو۔ دشمنہ دچن
دے کر کبھی پیچھے نہیں ہٹتا۔“

”تو بھرت کو ولی عہد بنائیے۔“ کیکیئی نے کہا اور ذرا رک کر پھر بولی۔ ”اور
رام کو چودہ سال کا بن باس دیجیے۔“

دشمنہ حیران رہ گئے، انھیں اپنے کانوں پر یقین نہیں آ رہا تھا۔ ”میرے
بیارے، رعایا کے دلارے رام کو بن باس۔ رانی تم جانتی ہو، کیا کہہ رہی ہو۔“



بلا سبب رام کو بن باس، لوگ مجھے کیا کہیں گے، کچھ اور مانگ لو۔ کیکئی ایسا ظلم نہ
کرے۔“

”رام کو ہر حالت میں بن باس ملنا ہی چاہیے۔“ کیکئی اپنی ضد پراگمئی۔
غمگین اور اُداس راجا ساری رات کیکئی کو سمجھاتے رہے، مگر گڑاے، ڈرایا
دھمکا یا لیکن وہ نہیں لپیچی۔
اس طرح ساری رات بیت گئی اور بد قسمت صبح نمودار ہوئی۔



رام کا بن باس

گرو وسشت اور دوسرے لوگوں نے دن نکلے ہی تقریب کی تیاریاں شروع کر دیں۔
لوگوں کی چہل پہل بھی شروع ہو گئی، سب ہی بڑی دل چسپی اور انگ سے اپنے پیارے
رام کے گدی نشین ہونے کی مقدس گھڑی کا انتظار کر رہے تھے۔ وقت بہت تیزی سے
گزر رہا تھا، لیکن راجہ کہیں بھی دکھائی نہیں پڑ رہے تھے۔

گرو وسشت کی بے چینی بڑھتی جا رہی تھی، انھوں نے وزیر سمندر کو بلا کر کہا—
”جلدی ہی راج محل میں جاؤ اور راجہ کو بتاؤ کہ ساری تیاریاں مکمل ہو چکی ہیں، بس اُن
کی ہی آمد کا انتظار ہے۔“

سمندر فوراً ہی کیکڑی کے محل میں پہنچے، لیکن وہاں جب انھوں نے راجا کو بے حال
پلنگ پڑے ہوئے دیکھا تو ان کے حیرت کی کوئی حد نہ رہی۔

”مہاراج کیا ہوا؟“ انھوں نے بے چین ہو کر پوچھا۔

راجہ صدمے سے اتنے بے چین تھے کہ اُن سے کچھ کہتے نہ بنا۔ ”آج ہونے والے
والے جشن کی وجہ سے یہ اتنے فکر مند ہو گئے تھے کہ انھیں ساری رات نیند نہیں آئی۔“

کیکڑی نے کہا— ”آپ جا کر رام کو فوراً یہاں بھیج دیجیے۔“

”مہاراج! آپ کا کیا حکم ہے۔“ سمندر نے پوچھا۔

”ہاں سمندر رام کو میرے پاس لے آؤ۔“ راجہ نے کمزور آواز میں کہا۔

سمندر کی سمجھ میں نہیں آ رہا تھا کہ اچانک ہو کیا گیا ہے۔ وہ میدھ رام کے محل میں پہنچے۔

محل کے سامنے سجے دھجے اور خوشی سے جھومتے ہوئے لوگوں کی بھیر جمع تھی۔ صدر دروازے
پر لچھمن کھڑے تھے۔ سمندر ایک دم اندر جا پہنچے جہاں رام تخت نشینی کے لیے بلائے

جانے کے انتظار میں سیتا کے ساتھ بیٹھے تھے۔
 ”راج کمار! جہا راج نے آپ کو بلایا ہے۔“ سنترنے کہا۔
 رام کو کچھ شک ہوا، انھوں نے پچھن کو بلایا اور انھیں ساتھ لے کر وہ راج محل
 کے لیے چل پڑے۔ جب لوگوں نے رام کو شاہی لباس میں باہر نکلتے ہوئے دیکھا تو
 آسمان کو چھونے والے نعرے لگانے لگے۔ انھوں نے سمجھا کہ رام اب تخت نشینی کی
 رسم کے لیے جا رہے ہیں۔ انھوں نے رام کو زور زور سے دعائیں دینا شروع کر دیں۔
 عورتوں نے اپنے چھتوں سے اُن کے اوپر پھولوں کی بارش کی۔

راج کمار کیسے کے محل میں پہنچے اور اپنے باپ کے سامنے جا کر کھڑے ہو گئے، صرف
 ایک رات میں راجہ کی جو کایا بدلت ہوئی تھی اسے دیکھ کر انھیں بہت ہی تعجب ہوا، راجہ اکیم
 بوڑھے، کمزور اور تنھے ہوئے سے دکھائی دے رہے تھے، رام نے پہلے انھیں سلام کیا اور
 پھر کیسے کو ”رام“ دشرتھ نے رندھے ہوئے لہجے میں کہا جو کچھ ہوا ستھارام کو اس
 کا ذرا بھی علم نہیں تھا، لیکن اُن کے دل میں شک پیدا ہو گیا۔

انھوں نے کہا۔ ”فرمائیے، کیا مجھ سے کوئی جرم ہو گیا ہے؟“
 لیکن دشرتھ سے کچھ بولا نہیں گیا۔ تب رام نے کیسے سے پوچھا۔ ”ماں! کیا مجھ
 سے کوئی بھول ہوئی ہے، باپ کچھ کہتے کیوں نہیں، کیا انھیں کوئی تکلیف ہے۔ یا آپ
 نے کچھ کہہ کر انھیں دکھی کر دیا ہے۔“

”نہیں۔“ کیسے بولی۔ ”نہ تو یہ بیمار ہیں اور نہ تم سے ناراض ہیں۔ کہیں تمھیں
 بُرا نہ لگے اس وجہ سے اپنے دل کی بات تمھیں بتانے سے ہچکچا رہے ہیں۔“
 ”ایسی کون سی بات ہے، مہربانی فرما کر مجھے بتائیے۔“ رام نے انتہائی۔


رانی بولی۔ ”ایک بار انھوں نے مجھ سے دو عہد کیے تھے، لیکن جب میں نے
 انھیں پورا کرنے کے لیے کہا تو یہ اب اس طرح پریشان کن سلوک کر رہے ہیں۔“

راجا کو اپنا وچن پورا کرنا چاہیئے، ہے نا۔ اس وقت یہ غصے اور غم کی وجہ سے کچھ بولتے نہیں، اگر تم مجھے وچن دو کہ ان کے وعدوں کو تم پورا کرو گے تو میں تمہیں تبادلوں گی کہ مہاراج نے تمہیں کیوں بلایا ہے۔“

”اگر تیا جی کہیں تو میں آگ میں بھی کود سکتا ہوں۔ مجھے صرف یہ بتائیے کہ وہ چاہتے کیا ہیں، اُن کا حکم سر آنکھوں پر ہے، میں وچن دے کر اسے کبھی نہیں توڑتا۔“ کیبکی نے جواب دیا۔ ”میری خواہش ہے کہ تمہاری جگہ بھرت کو ولی عہد بنایا جائے اور تم چودہ سال کے لیے بن میں سادھوؤں کی طرح رہو، اسی بات سے راجہ غم سے چین ہیں اور بول نہیں پارے۔“



رام بالکل نہیں گھبرائے، انہوں نے بڑی پرسکون آواز میں کہا — ”تو ایسا ہی ہوگا،
 بھرت کو راجا بنایا جائے اور میں آج ہی بن کو چلا جاؤں گا۔“
 کیکئی پھولی نہ سمائی اور بولی — ”ہاں یہی بہتر ہے، ان کاموں میں دیر نہیں کرنا
 چاہیے۔ جب تک تم یہاں رہو گے، تمہارے والد اپنا کھانا پینا سب چھوڑے رہیں گے۔“
 ”دھنکار ہو تجھ پر۔“ یہ کہتے ہوئے دشرقد بے ہوش
 ہو گئے، رام نے انہیں سنبھالتے ہوئے کیکئی سے کہا — ”میں
 اپنی ماں اور سیتا سے مل کر فوراً ہی چلا جاؤں گا۔“ رام
 وہاں سے چلے گئے اور ان کے پیچھے پیچھے غصے سے لال
 پیلے ہوتے ہوئے لچھمن بھی -



بھیڑ سے بچتے ہوئے وہ اپنی ماں کو شلیا کے پاس پہنچے، دور سے انھوں نے دیکھا کہ جشن کی تیاریاں ہو رہی ہیں اور لوگ خوشیاں منا رہے ہیں، رام کو دیکھ کر کوئی بھی اُن کے دل کی بات نہیں بھانپ سکا۔

مہارانی کو شلیا پوچھا پاٹ کر رہی تھیں تب دونوں راجکمار وہاں جا پہنچے۔ راجکاروں کو دعا دینے کے لیے جیسے ہی وہ انھیں پچھمن نے ساری بات انھیں بتا دی، وہ بے ہوش ہو کر زمین پر گر پڑیں۔ پچھمن یہ برداشت نہ کر سکے، وہ رام کی جانب گھوم کر کہنے لگے۔ ”ابھی تک کسی کو کچھ پتہ نہیں ہے۔ میری بات مانو پرہو! راج گدی چھین لو، جو بھی کوئی اس کے خلاف آواز اٹھائے گا، اس سے میں سمجھ لوں گا۔“

لیکن رام تو ایسی بات سُننا بھی نہیں چاہتے تھے۔ ”نہیں میرے پیارے بھائی۔“ رام نے کہا۔ ”پتاجی کا وچن پورا کرنا ہمارا فرض ہے، ایسے خیال بھی دل میں نہ لاؤ۔“ کو شلیا اب ہوش میں آچکی تھیں وہ بولی۔ ”ٹھیک کہتے ہو، بیٹا لیکن میں بھی تمہارے ساتھ چلوں گی، یہاں کی کسی کے ہاتھوں میں دن رات اپنی بے عزتی کیسے سہوں گی؟“ رام نے کہا۔ ”ماں تمہیں پتاجی کے لیے سب کچھ سہنا ہوگا، ایسے وقت میں انھیں تمہارے سہارے کی ضرورت ہے، چودہ سال یونہی بات کی بات میں بیت جائیں گے اور میں لوٹ آؤں گا۔“ کو شلیا نے اپنے آپ کو سنبھال کر انھیں دعائیں دیں۔ ”جاؤ بیٹے! ایشور تمہاری حفاظت کرے۔ میں تمہاری واپسی کے انتظار میں زندہ رہوں گی۔“

ماں سے رخصت ہو کر رام سیتا کے محل میں گئے۔ سیتا اسی انتظار میں تھیں کہ رام راج مکت پہنچے آئیں گے، لیکن جب انھوں نے رام کو بغیر کسی شاہی نشان کے، اداس، منہ لٹکائے آتے دیکھا تو اُن کا ماتھا ٹھنکا۔ انھوں نے پوچھا۔ ”پرہو! کیا بات ہو گئی، آپ اتنے اداس کیوں نظر آ رہے ہیں۔“

رام نے کہا۔ ”پتاجی نے ماں کی کسی کو وچن دیا ہے کہ بھرت کو راجہ بنایا جائے گا،

اُن کا حکم ہے کہ میں چودہ برس کے لیے سادھوؤں کی طرح رہنے کے لیے بن میں چلا جاؤں۔
 سینے میں تم سے وداع ہونے آیا ہوں، میرے جانے کے بعد ایسا کچھ بھی نہ کرنا جو بھرت
 کو بُرائے، ہمیشہ خیال رکھنا کہ وہ راجہ ہے۔“

غصے اور صدمے سے نڈھال سیتا روتی ہوئی بولی۔ ”نہیں، نہیں، میں یہ نہیں
 برداشت کر سکوں گی۔ میں آپ کو تنہا نہیں جانے دوں گی۔ میں بھی آپ کے ساتھ چلوں گی۔“
 رام مسکرا کر بولے۔ ”بن میں کیا کیا تکلیفیں اٹھانا پڑتی ہیں تمہیں معلوم نہیں، تم راج
 محل میں ملی ہو، اُن مصیبتوں کا مقابلہ کیسے کرو گی۔ پیاری وہاں کانٹوں پر ننگے پاؤں چلنا
 ہوگا، کھانے کو کبھی ملے گا اور کبھی نہیں۔ ہمیشہ زمین پر سونا پڑے گا، ایسی مشکل زندگی
 گزارنے کے لیے میں تمہیں بن میں کیسے لے جاسکتا ہوں۔“

لیکن سیتا اتنی آسانی سے ماننے والی نہیں تھی۔ ”آپ کے ساتھ تو کانٹے بھی
 میرے لیے پھول ہوں گے۔ میں آپ کے بغیر ایک دن بھی نہیں رہ سکتی، پھر چودہ سال
 الگ کس طرح رہ سکوں گی۔“ سیتا نے سسکتے ہوئے کہا۔ ”سو امی! مجھے اپنے ساتھ لے چلیے۔“
 آخر میں رام کو ماننا پڑا، جب لچھمن کو اس کا علم ہوا تو وہ بولے۔ ”میں بھی آپ
 کے ساتھ چلوں گا پر مجھ کو، تاکہ آپ دونوں کی خدمت کر سکوں، مجھے ساتھ لے جانا نا منظور
 نہ کریں۔“ رام نے سمجھانے کی بہت کوشش کی لیکن لچھمن کسی طرح بھی نہیں مانے، اس کے
 بعد بنوں بن جانے کے پہلے مہاراج سے رخصت لینے گئے۔

انھوں نے دیکھا مہاراج کو راینوں اور وزیروں نے گھیر رکھا ہے، سبھی وزیر اس حادثہ
 سے بہت ناراض تھے وہ کیسی کو سمجھا رہے تھے۔ ”مہارانی جو کچھ آپ کر رہی ہیں وہ ٹھیک نہیں ہے، رام
 بے قصور ہیں، مہاراج انھیں بن باس کیسے دے سکتے ہیں۔“ لیکن کیکنی اپنی ضد پر اڑی رہی۔
 ”دنیا کے رسم و رواج کے مطابق سب سے بڑے بیٹے کو ہی ولی عہد بنایا جاتا ہے، وہ اس قابل
 نہ ہو تو دوسری بات ہے۔“ وزیروں نے زور دیتے ہوئے سمجھانے کی بہت کوشش کی، لیکن کیکنی

نے ان کی بات سنی اُن سنی کر دی۔

بے حال سے دشرتھ رام کی طرف مڑلوے۔ بیٹیاں تو قول بار چکا ہوں، لیکن تم نہیں، مجھے قیدی بنا لو اور اپنا راج سنبھالو، تم ہی اس کے اصلی وارث اور خلی وار ہو۔“

رام نے دیکھی ہو کر کہا۔ ”پتا جی انم کی وجہ سے ہی آپ یہ کہہ رہے ہیں، لیکن میں ایسا نہیں کر سکتا، آپ ہمیں دعاؤں کے ساتھ رخصت کریں۔“

راجا گڑ گڑاتے رہے۔ ”میرے پیارے بچو! کم سے کم ایک دن تو اور رک جاؤ،“
 رام نے جواب دیا۔ ”نہیں پتا جی! اس سے توجہ دانی کا دکھ اور کبھی بڑھے گا، یہیں فوراً ہی روانہ ہونے دیں۔“

کیتکی نے فوراً ہی ویسے ہی کپڑے منگوائے جیسے جنگل میں سادھو پہنتے ہیں اور رام سیتا اور لچھمن کو پہننے کے لیے دیے۔

گرو دوشٹ یہ دیکھ کر غصے ہو اٹھے۔ ”سیتا سنیاسن کے بھیس میں بن میں کیوں جائے گی؟ ہمیں سیتا نہیں جائے گی۔ وہ شاہی لباس اور ہتھیار پہن کر رام کی جگہ راج گدی پر بیٹھ کر حکومت کرے گی۔“
 سب ہی لوگوں کی آنکھوں سے آنسوؤں کی جھڑی لگ گئی، دوشٹ بولتے چلے گئے۔ ”اگر سیتا جائے گی تو ہم سب اچودھیا کے رہنے والے بھی اُن کے ساتھ جائیں گے، بھرت یہاں سوئی اچودھیا پر راج کریں گے۔ جہاں رام رہیں گے وہیں اُن کی رعایا بھی رہے گی۔“

دشرتھ بھی اپنے غصے کو نہ روک سکے اور کیتکی سے بولے۔ ”بے رحم تو تو بہت آگے بڑھتی جا رہی ہے میں نے سیتا کو بن بھیجے گا ورنہ کب دیا تھا۔ منتری اجاؤ اور اتنے کپڑے اور زلیور لاکر سیتا کو دے دو۔ جو چودہ سال کے لیے کافی ہوں۔“

سب سے وداع ہو کر تینوں چلنے کے لیے تیار ہوئے، رتھ اُن کا انتظار کر رہا تھا، اُن کے ساتھ وزیر منتر بھی گئے۔

اب تک یہ منحوس خبر سب ہی شہر والوں کو معلوم ہو چکی تھی، جہاں جتن کی دھوم دھام تھی۔ وہاں رونا پٹنا پُچ گیا۔ لوگ رام اور سیتا کو جانے نہیں دینا چاہتے تھے، وہ روتے ہوئے رتھ کے پیچھے دوڑے، سب ہی عورت مرد، بوڑھے اور جوان روتے ہوئے، ننگے پیر میلوں تک رتھ کے پیچھے دوڑتے گئے۔ لوگ روتے ہوئے چلاتے جاتے تھے۔ ”رام رک جاؤ، یہیں بھی اپنے ساتھ لے چلو۔“ ان سب کو دیکھ کر رام

کا اعتماد بھی ٹوٹنے سا لگا، انھوں نے رتھ چلانے والے کو اور زیادہ تیز چلنے کو کہا تاکہ لوگ انھیں پکڑ نہ پائیں اور تھک ہار کر اپنے اپنے گھروں کو واپس لوٹ جائیں۔
 کچھ لوگ واپس چلے گئے اور کچھ رات ہونے تک رتھ کا پیچھا کرتے رہے۔ کہا جاتا ہے کہ کچھ تو کبھی بھی گھر واپس نہ پہنچے، وہیں راستے میں رام کے بن باس سے لوٹے ملک ان کا انتظار کرتے رہے، گنگا کے کنارے لٹے شترنگ ویر پور میں شام کو بن باسی پہنچے، یہاں پر بھیل راج گوہ رہتے تھے جو رام کو بہت پیار کرتے تھے، انھوں نے سب کا استقبال کیا، رام نے رات گوہ راج کا مہان بن کر گزاری۔ دوسرے دن صبح ہی رام نے سمندر کو واپس بھیج دیا، سمندر انھیں چھوڑ کر واپس نہیں جانا چاہتے تھے، لیکن رام نے ان سے کہا۔ ”واپس جانیے اور تپاجی کی ہمت بندھائیے اور لوگوں کو بتائیے کہ ہم سچ سچ ہی بن میں چلے گئے ہیں، نہیں تو انھیں بھی یقین نہیں آئے گا۔“
 جب تک دونوں راجہاں اور سیتا گوہ راج کی کشتی پر چڑھ کر گنگا پار نہیں پہنچ گئے سمندر وہیں کھڑے رہے، اس کے بعد بہت ہی دیکھی دل کے ساتھ اچو دھیا واپس آ گئے۔
 سمندر سیدھے راجہ کے پاس پہنچے جو کوشلیا کے محل میں بے چین سے بیٹھے ہوئے تھے، جیسے ہی انھوں نے سمندر کو آتے دیکھا، سر اٹھا کر بڑی بے صبری کے ساتھ پوچھا۔ ”اب وہ کہاں ہیں، رات کو آرام کہاں کیا۔ سمندر انھوں نے کچھ کھایا پیا۔“
 سمندر نے سب کچھ بتا کر راجہ کی دھارس بندھانا چاہی، لیکن دشرتھ کو اب چین کہاں تھا۔ رام کی جدائی سے اتنے بے چین تھے کہ انھیں جینا دو بھر ہو رہا تھا۔ رام کے جانے کے چھٹے دن وہ پر لوک سدھار گئے۔
 دوسرے دن صبح غنیم گرو وشت نے سبھی وزیروں کو بلایا اور مشورہ دیا کہ جلد از جلد بھرت کو بلایا جائے، کیونکہ راج گدی خالی رہنے سے خطرہ رہتا ہے، فوراً ہی سفیر بھیجا گیا اُس کو سمجھا دیا گیا تھا کہ دشرتھ کی موت اور رام کے بن باس کے بارے میں کسی کو کچھ نہ بتائے۔

بھرت کی واپسی

جیسے ہی بھرت کا رختا جو دھیا کے قریب پہنچا، انھیں محسوس ہوا جیسے کچھ گڑ بڑ ہے۔ ”اوجودہیا بدلی ہوئی تھی کیوں لگ رہی ہے۔“ انھوں نے پوچھا۔ ”باغ بیچوں میں مہنسی خوشی چہل پہل کرنے والے لوگ کہاں ہیں، دور ہی سے سنائی دینے والی سنگیت کی آواز بھی نہیں آرہی ہے آج، یہاں تک کہ مجھے تو پیٹر پودے بھی روتے ہوئے سے لگ رہے ہیں۔“

راج محل میں پہنچنے پر سب سے پہلے اپنے باپ کے محل میں گئے۔ انھیں وہاں نہ پا کر کیکٹی کے پاس پہنچے، ماں نے انھیں گلے سے لگا لیا۔ بھرت نے بے چین ہوتے ہوئے پوچھا۔ ”ماں پتاجی کہاں ہیں، پہلے مجھے انھیں سلام کرنا چاہیے۔“

کیکٹی نے جواب دیا۔ ”بیٹا، جہاں ہم سب کو ایک دن جانا ہے، تمہارے پتاجی وہیں چلے گئے ہیں۔“

صدے سے بے حال ہو کر بھرت زمین پر بچھاڑ کھا کر گر پڑے۔ کیکٹی نے انھیں تسلی دیتے ہوئے کہا۔ ”تمہارے جیسے مرد کا اس طرح رکبیدہ ہونا ٹھیک نہیں، اٹھو اور اپنے آپ کو سنبھالو۔“ لیکن بھرت کی بے چینی کم نہ ہوئی۔

”میں سوچتا تھا کہ وہ رام کے تخت نشین ہونے کی تیاری میں لگے ہوں گے، یہی سوچ کر میں خوشی خوشی جلدی آیا تھا، لیکن یہاں کیا سے کیا ہو گیا، ان کا دیہانت کیسے ہوا، کیا آخری وقت انھوں نے میرے لیے بھی کچھ کہا تھا۔“

کیکٹی نے روکھے لہجے میں جواب دیا۔ ”نہیں ہے رام، ہے لچھن، ہے سیتے۔ یہی ان کے آخری الفاظ تھے۔ راجہ نے رام کو بن باس دے دیا ہے۔“ اس کے بعد کیکٹی نے بھرت کو ساری بات بتائی کہ اس نے کیسے راجہ سے دو قول مانگ کر رام کو بن باس دلوا یا، کیسے لچھن اور سیتا

بھی ضد کر کے ان کے ساتھ چلے گئے اور اسی حادثہ کی وجہ سے راجہ کی موت ہوئی۔ آخر میں اس نے کہا۔ ”بیٹا یہ سب میں نے تمہارے لیے کیا ہے۔ اب یہ حکومت تمہاری ہے۔ تم ہی شاہی تاج پہنو گے۔“

غم سے پاگل بھرت چیخ اٹھے۔ ”بے رحم! کیا تمہاری عقل میں اب بھی کچھ نہیں آیا کہ تم نے کیا کر ڈالا ہے۔ باپ جیسے بھائی اور خود باپ سے جدا ہو کر شاہی تاج میرے لیے کس کام کا۔ کیا تمہیں معلوم نہیں کہ اچھو کو خاندان کی روایت کے مطابق باپ کے بعد بڑا بیٹا ہی راج گدی کا حق دار ہوتا ہے۔“

روحانی صدمے سے نڈھال بھرت نے کیسی کو نشتر چھوتے ہوئے کہا۔ ”مجھے بہت غور تھا کہ میں مذہب پر چلتا ہوں، لیکن تم نے میرا غرور چور چور کر دیا۔ تمہاری یہ ہمت ہوئی کیسے۔ لیکن جو کچھ تم چاہتی ہو وہ میں کبھی نہیں کروں گا۔ میں جا کر رام کو واپس لاؤں گا اور ہمیشہ ان کا خادم بن کر رہوں گا۔“

اپنی ماں کو چھوڑ کر بھرت کوشلیا کے پاس پہنچے، بھرت کی واپسی کی خبر پاتے ہی کوشلیا اور سمنزاد دونوں اس سے ملنے کے لیے تیار بیٹھی تھیں۔ بھرت ایک دم کوشلیا کے قدموں میں گر پڑے۔ کوشلیا نے انہیں اٹھا کر گلے سے لگا لیا۔ اس کے بعد وہ بولیں۔ ”بیٹا جس حکومت کی تمہیں خواہش تھی وہ اب تمہاری ہے، لیکن کیسی نے اسے حاصل کرنے کے لیے جو طریقہ اپنایا وہ بہت ہی نامناسب تھا۔ تم راج کا سکھ لو، لیکن مجھے میرے رام کے پاس بھجوادو۔“

یہ سن کر بھرت تڑپ اٹھے۔ ”ماں میں قسم کھاتا ہوں۔ مجھے اس کے بارے میں کچھ بھی علم نہیں تھا۔ تم جانتی ہو رام مجھے کتنے پیارے ہیں، بھلا میں ان کا نقصان کیسے کر سکتا ہوں۔“ کوشلیا کو بھرت کی باتوں سے یقین ہو گیا، لیکن پھر بھی انہوں نے رام کے پاس جانے کی

بات دہرائی۔ بھرت نے کہا۔ ”آپ یہاں آرام سے رہیں، میں خود جا کر رام کو واپس لاؤں گا۔“

بھرت اور شتر و گھن سوچنے لگے کہ رام کو کس ترکیب سے واپس لایا جائے۔ وہ بات کر ہی رہے تھے کہ کبھی سے انعام میں ملے خوب صورت کپڑوں اور زپوروں سے سجی سنوری منتھرا دروانے پر دکھائی دی۔ پہرے دار نے شتر و گھن کو پہلے ہی بتا دیا تھا کہ سارے جھکڑے کی جڑ منتھرا ہے۔ شتر و گھن نے لبیک کر اس کے بال پکڑ لیے اور گھسیٹتے ہوئے اسے کمرے میں لے گئے۔ گھن کی چلاتی رہی، لیکن شتر و گھن نے اس کی ایک نہ سنی، اگر بھرت نے بیچ بچاؤ نہ کرایا ہوتا تو وہ منتھرا کو جان سے ہی مار ڈالتے۔

دوسرے دن صبح ہی وسشت گرو نے مجلس بلائی جس میں بھرت بھی آئے۔ گرو وسشت نے کہا: ”تمہارے باپ پر لوک سدھار گئے ہیں اور بڑے بھائی بھی بن باس پر گئے ہیں، اب تو یہی ٹھیک ہوگا کہ تم راج گدی سنبھال لو۔ تخت نشینی کے لیے دن مقرر کیا جائے اور رعایا کو جشن منانے دیا جائے۔“



بھرت اٹھے اور بہت ہی شدید الفاظ میں اعتماد کے ساتھ بولے — ”منی مہاراج!
یہ پاپ کرنے کے لیے آپ مجھ سے کیوں کہہ رہے ہیں، اس حکومت کے حق دار تو رام ہی ہیں اور
رہیں گے۔“

وہاں سب ہی موجود لوگ یسٹن کر خوشی سے جھوم اٹھے۔ انھوں نے مزید کہا — ”میں
اپنے بڑے بھائی کو واپس لاؤں گا اور اگر انھوں نے میری بات نہیں مانی تو پچھن کی طرح میں
بھی ان کے ساتھ ہی بن میں رہوں گا۔“ اس کے بعد انھوں نے سمندر کو فوج کی تیاری کا حکم
دیا اور سب ہی درباریوں سے رام کی تلاش میں چلنے کے لیے کہا۔



چتر کوٹ

گنگا پار کر کے رام، لچھمن اور سیتا ندی کے کنارے کنارے چلتے ہوئے رشی بھار دواج کے آشرم میں پہنچے، یہ آشرم پریاگ میں گنگا جمن کے سنگم پر بنا ہوا تھا، رشی نے اُن کا استقبال کیا اور اس بات پر زور دیا کہ بن باس کے دن اُن کے آشرم میں ہی گزار دیں۔ رام نے جواب دیا — ”آپ کی بہت مہربانی، لیکن جب اچودھیا کے رہنے والوں کو پتہ چلے گا کہ میں یہاں ہوں تو روزانہ لوگوں کے بھنڈ کے بھنڈ میں یہاں پہنچ جایا کریں گے۔ کہیں دور پرسکون اور تنہا جگہ بتائیے جہاں سیتا آرام سے رہ سکے۔“

بھار دواج نے انھیں چتر کوٹ میں جا کر رہنے کا مشورہ دیا جو ایک خوب صورت پہاڑی پروج تھا اور جہاں پانی اور پھول وغیرہ کافی تعداد میں موجود تھے وہ وہاں گئے اور انھیں یہ جگہ اتنی پسند آئی کہ دیکھتے ہی دیکھتے لچھمن نے تو رام اور سیتا کے لیے ایک گھر بنانا شروع کر دیا، ہنسی خوشی باتیں کرتے ہوئے انھیں تھوڑی دیر ہوئی تھی کہ انھوں نے جنگل کے جانوروں کو ادھر ادھر گھبراہٹ میں دوڑتے بھاگتے دیکھا یہاں تک



کہ ہاتھی بھی پریشان لگ رہے تھے۔

لچھمن ایک اونچے سے پیڑ پر چڑھ گئے اور انھوں نے چاروں طرف دیکھا، پہاڑی کے
دامن میں، شمال کی جانب انھیں ہاتھیوں، گھوڑوں اور رکتوں سے سچی بہت بھاری فوج دکھائی دی۔
”ارے، یہ تو کوئی فوج ہے۔“ وہ اوپر سے ہی بولے۔ ”آگ بجھا دو اور سیتا کو کسی محفوظ
مقام پر پہنچا کر تیر کمان اٹھا کر تیار ہو جاؤ۔“


رام نے گھبرائے ہوئے لہجے میں پوچھا۔ ”کیا معلوم ہوتا ہے کس کی فوج ہے۔“
لچھمن نے غور سے دیکھا اور جرت زدہ ہوتے ہوئے چلا پڑے۔ ”گنتا ہے یہ تو بھرت کی
فوج ہے، راج تو انھیں مل ہی گیا ہے، اب ہمیں بھی ختم کرنا چاہتے ہیں، تاکہ مزے سے
حکومت کا شکہ لوٹ سکیں۔“ پھر انھوں نے غصے سے بھر کر کہا۔ ”میں اُسے



جان سے مار ڈالوں گا۔ اور اس کی فوج کو تھس تھس کر ڈالوں گا اور پھر آپ مطہین ہو کر راج گدی پر بیٹھ جائیے گا۔“

رام بہت ہی پرسکون لمبے میں بولے۔ ”اگر بھرت آ رہا ہے تو تیر کمان تیار کرنے کی ضرورت نہیں پڑے گی، مجھے یقین ہے وہ ہمیں واپس لے جانے کے لیے آیا ہے، اگر ایسا نہ بھی ہو تو بھی میں راج گدی یا دولت کے لیے بھائی سے نہیں لڑوں گا۔“
پچھسن نیچے اتر آئے اور وہ بھرت کے آنے کا انتظار کرنے لگے۔

رشی بھاردواج نے بھرت کو رام کا پتہ بتا دیا تھا، چتر کوٹ پہنچ کر بھرت نے اپنے سب ہی لوگوں سے پہاڑی کے نیچے ہی ٹھہرنے کا حکم دیا، اور بھرت خود رام کی تلاش میں ننگے پاؤں



بہاڑی پر گئے، چتر کوٹ انھیں بہت سہانا لگا، انھیں رام، پچمن اور ستیا بیٹھے ہوئے دکھائی دیے، وہ دوڑ کر جھٹ سے رام کے قدموں میں گر پڑے، اُن گلا بھرا آیا۔ ”پر بھو! صرف اتنا ہی ان کے منہ سے نکل سکا۔ شتر و گھن بھی اوپر آئے اور رام کے قدموں پر گر پڑے، رام کی آنکھیں بھرا آئیں۔ انھوں نے اُن دونوں کو اٹھایا اور گلے سے لگا لیا۔

لوٹے پھوٹے لہجے میں بھرت بولے۔ ”پر بھو! ایک منحوس خبر لایا ہوں، آپ کے چلے آنے کے چھ دن پہلے ہی میں چھوڑ کر دوسری دنیا میں چلے گئے۔“
یہ خبر سن کر رام غم میں ڈوب گئے، بھرت سارا دن اپنے بھائیوں کے ساتھ رہے اور وہ ایک دوسرے کو سمجھاتے بھجاتے رہے۔

دوسرے دن سب ہی دزیروں کے سامنے بھرت نے کہا۔ ”بھیا، اپنی غمگین رعایا کے پاس واپس آجو دھیا لوٹ چلو، جس کے آپ حق دار



ہیں، اس شاہی تاج کو چل کر پہنو۔“

رام نے جواب دیا: ”نہیں بھائی بھرت، اپنی موت سے پہلے پتاجی نے مجھے چودہ سال کا بن باس اور تمہیں راج دیا ہے، ہمیں اپنے باپ کا حکم بجالانا چاہیے، اب تم جاؤ اور سکون کے ساتھ حکومت کا کام سنبھالو۔“

بھرت نے دکھی ہوتے ہوئے کہا: ”یہ سب میری ماں کے کروت ہیں، ایسی نامناسب باتوں کا آپ اثر نہ لیں، اب آپ ہمارے ساتھ واپس لوٹ چلیے۔“ لیکن رام راضی نہ ہوئے انھوں نے کہا: ”چاہے چاند اپنی روشنی چھوڑ دے اور ہمالیہ اپنی بلندی، چاہے سمندر اپنی روایت توڑ دے، لیکن میں پتاجی کو دیا ہوا قول نہیں توڑوں گا، بھرت تم لوٹ جاؤ اور شترگوہن کی مدد سے حکومت کی دیکھ بھال کرو، میں اب یہاں سے سینا اور پچھمن کے ساتھ ڈنڈک بن میں جا رہا ہوں۔“

بھرت مایوس ہو گئے: ”تب پھر آپ مجھے اپنی کوئی نشانی ہی دے دیں تاکہ آپ کے نام سے حکومت کا کام چلتا رہے۔“ رام کو بات پسند آئی اور انھوں نے اپنے کھڑاؤں انھیں دے دیے۔ بھرت نے عقیدت سے انھیں اپنی پیشانی سے لگایا اور کہا: ”انھیں راج گدی پر رکھ کر میں آپ کے نام پر حکومت کا کام چلاؤں گا، اگر آپ چودہ سال بعد واپس نہیں آئے تو میں چتا میں کود کر اپنی جان دیدوں گا۔“

یہ کہہ کر وہ بجھے دل کے ساتھ واپس چلے گئے، ابودھیا لوٹ کر انھوں نے رام کی کھڑاؤں راج گدی پر رکھ کر چودہ سال تک بہت اچھے طریقے سے حکومت سنبھالی، وہ ابودھیا میں کبھی نہیں ٹھہرے بلکہ رام پچھمن کی مانند ہی سادھوؤں کی طرح نندی گرام میں رہے۔



بیچ وٹی میں رام

بھرت کے چلے جانے کے بعد، رام نے چتر کوٹ میں زیادہ دیر بٹھرنا مناسب نہیں سمجھا، وہ اس خوب صورت جگہ کو چھوڑ کر ڈنڈک بن چلے گئے، اس بن میں بہت سے دیو اور راکشس رہتے تھے جو عبادت کرنے والوں کو بہت تکلیف پہنچایا کرتے تھے، رام کو دیکھ کر عبادت کرنے والے بہت خوش ہوئے اور ان کا استقبال کرتے ہوئے بولے۔ ”راجکمار، اب تو نے آپ کو ہمارے لیے ہی بھیجا ہے تاکہ آپ اُن بے رحم راکشسوں سے ہماری حفاظت کریں جو دن رات ہمیں تکلیف دیتے ہیں، جانوروں کو مار دیتے ہیں اور ہماری جگہوں کو ناپاک کرتے ہیں۔“

دس برس تک رام، بھجمن اور سینتا اس جنگل میں ایک آشرم سے دوسرے آشرم میں رہے، انھوں نے جنگل سے راکشسوں کا صفایا کر دیا، عبادت گزار امن سے عبادت کرنے لگے۔

آخر میں وہ مہارشی اگستے کے آشرم میں پہنچے۔ انھوں نے اُن کو دعائیں دیں اور انھیں بن باس کا باقی وقت گوداوری ندی کے کنارے بیچ وٹی میں گزارنے کی صلاح دی۔

وہ بیچ وٹی میں آکر رہنے لگے، یہ جگہ بہت خوب صورت تھی، سب ہی جانور بے فکر ہو کر سکون سے رہا کرتے تھے، اُن کی کٹی کے سامنے مورنا چتے تھے، اُن کی کٹی کے آس پاس بہت سے پھولوں اور پھولوں کے پیڑ تھے، ان کی زندگی بہت سکھ اور مزے سے گزر رہی تھی۔

ایک دن لنکا کے راجہ راوَن کی بہن سرپ نکھا اس جنگل میں آئی اور اس نے ان دونوں خوب صورت راجکماروں کو دیکھا۔ اسے معلوم نہیں تھا کہ وہ کون ہیں، اسے تعجب ہوا کہ راکشسوں سے بھرے اس جنگل میں آنے کی ہمت انھیں کیسے ہوئی، وہ ان دونوں پر قہر ہو گئی، پہلے اس نے رام کے ساتھ شادی کرنے کی خواہش ظاہر کی، لیکن جب انھوں نے منع کر دیا تو وہ بھجمن کے پاس گئی۔

راجکماروں نے اس کا مذاق اڑانا شروع
 کر دیا، رام نے کہا۔ ”دیکھو میرے ساتھ تو میری
 بیوی ہے۔ میں تم سے بیاہ کیسے کر سکتا ہوں۔“
 لچھمن بولے۔ ”میں تو رام کا خادم ہوں اور
 ایک خادم کی بیوی کو خادمہ بننا پڑتا ہے۔“

سروپ نکھان کا مذاق نہیں سمجھ پائی اور
 سینا کی طرف جھپٹتی ہوئی چلائی۔ ”رام میں تمہاری

بیوی کو ہی چبا جاتی ہوں۔ تب تو تم مجھ سے بیاہ کر سکو گے۔“ رام نے اسے روکتے ہوئے لچھمن
 سے کہا۔ ”ایسے خطرناک لوگوں سے ہمیں مذاق نہیں کرنا چاہیے۔“ لچھمن نے غصے میں آ کر
 اس کے ناک کان کاٹ ڈالے۔

وہ روتی ہوئی اپنے بھائی گھراور دوشن کے پاس گئی اور ان سے رام لچھمن سے بدلہ





لیسنے کے لیے کہا۔

رام جانتے تھے کہ راکشس انہیں مارنے کے لیے ضرور آئیں گے۔ اس لیے وہ ان کا سامنا کرنے کے لیے بالکل تیار تھے، لچھمن کے ساتھ انہوں نے سیتا کو محفوظ مقام پر بھیج دیا۔ لچھمن خود وہاں رہ کر راکشسوں سے لڑنا چاہتے تھے اس لیے انہوں نے رام سے کہا: ”آپ ماں سیتا کو کہیں دور لے جائیے اور مجھے دیوؤں کا مقابلہ کرنے دیجیے“ لیکن رام نے ان کی بات نہیں مانی۔ کھڑ اور روشن دیگر سینکڑوں راکشسوں کے ساتھ دھول کا غبار اڑاتے ہوئے جلدی ہی وہاں آ پہنچے، لیکن رام کا مقابلہ بھلا وہ کیسے کرتے رام نے ان سب کا کام تمام کر دیا، سردپ نکھا جو یہ سب دور سے دیکھ رہی تھی رام کی بہادری کو دیکھ کر دنگ رہ گئی، درد سے کراہتی ہوئی اور غصے سے چیخ و پکار کرتی وہ بھاگی بھاگی اپنے بڑے بھائی راوَن کو اُس قتل عام کے بارے میں بتانے کے لیے لٹکا جا پہنچی۔

راوَن نے جب ساری کہانی سنی تو آپے سے باہر ہو گیا۔ ”کیا کہتی ہو۔ ایک آدمی نے

اُن سب کو مار ڈالا، یہ کیسے ہو سکتا ہے۔“ اُس نے عزاتے ہوئے کہا۔

”وہ معمولی آدمی نہیں ہیں۔“ سروپ نکھابولی۔ ”بہت طاقت در اور ہمت والے ہیں، حالانکہ بہت معمولی دکھائی دیتے ہیں۔ معمولی کپڑے پہنتے اور گتیا میں رہتے ہیں۔ سیتا بے حار خوب صورت ہے، اُسے تو تمہارے سونے کے محل میں تمہاری رانی بن کر رہنا چاہیے تاکہ اُسے جھونپٹری میں رام کی بیوی بن کر۔۔۔۔۔“

راون نے اپنی بہن کا بدلہ لینے کی ترکیب سوچی، وہ رختہ پر سوار ہو کر اپنے کینہ پرور ماموں مار تیج کے پاس پہنچا، مار تیج جادوگر تھا، اور ہر طرح کا روپ بدل سکتا تھا۔

”سونے کا ہرن بن کر تم فوراً تیج وٹی میں جاؤ اور جس جھونپٹری میں سیتا رہتی ہے اس کے آس پاس جا کر چرنے لگو۔“ راون نے اس سے کہا، ”جب سیتا سونے کا ہرن دیکھے گی تو ضرور رام سے اسے پکڑ لانے کے لیے کہے گی، جب وہ ایسا کرے تو جنگل





میں ایک جانب دوڑنے لگنا۔ رام تمہارا تعاقب کرے گا۔ جب تم کچھ دور نکل جاؤ تو پچھمن کو مرد کے لیے پکارنا، لیکن یاد رکھنا آواز ہو بہو رام جیسی ہو۔ جب پچھمن اپنے بھائی کی مدد کے لیے جائے گا تو سیتا کیل رہ جائے گی، بس میں سادھو کا بھیس بھر کر اُسے اغوا کر لاؤں گا۔“

مارتھ بے چارہ ڈر گیا، ایسا کرنے کی اس کی مرضی نہیں تھی، لیکن راون کو اس پر غصہ آگیا۔ ”یہ کام کرو اور اپنا انعام پاؤ، اگر انکار کیا تو میرے ہاتھوں مارے جاؤ گے۔“ اب مارتھ کے پاس حکم بجالانے کے علاوہ اور کوئی چارہ نہ تھا۔

جیسا راون نے چاہا تھا ویسا ہی ہوا، سیتا نے سونے کی جھلملاتی ہوئی کھال والا ہرن دیکھا تو اسے حاصل کرنے کی خواہش کی، پچھمن کو کچھ شک ہوا، انھوں نے رام سے کہا۔ ”یہ کوئی طلسمی جاں معلوم ہوتا ہے۔ آپ ان کی بات پر توجہ نہ دیں۔“ لیکن سیتا صند کرنے لگیں اور بولیں۔ ”جائیے سوامی! اگر آپ اُسے پکڑ نہیں سکتے تو تیرے مار کر ہی لادیجیے، اس کی کھال بہت خوب صورت ہے۔“

آخر میں رام کو سیتا کی بات ماننا پڑی، سیتا نے ان کی وجہ سے بہت تکلیفیں اٹھائی تھیں اس لیے رام ان کی کسی بھی خواہش کو پورا کرنے سے انکار نہیں کرتے تھے، انھوں نے

تیرکمان اٹھائی اور لچھمن کو سمجھایا — ”سیتا کی حفاظت کرنا لچھمن! چاہے کچھ بھی ہو
 انھیں تنہا چھوڑنا۔“

رام کو آتا ہوا دیکھ کر ہرن قلاں نہیں بھرنے لگا، راو نے جو چال سوچی تھی وہ کامیاب
 رہی، اُس نے جیسا سوچا تھا بالکل ویسا ہی ہوا۔ بھاگتے ہوئے ہرن کو رام پکڑ نہیں پائے
 اور کافی دور نکل گئے، آخر میں انھوں نے اسے تیرکا نشانہ بنایا۔ تیر لگتے ہی مار تیج کا اصلی
 روپ ظاہر ہو گیا اور بالکل رام جیسی آواز بنا کر اس نے مدد کے لیے بہت زور سے پکارا
 — ”ہائے لچھمن! —“ اس کے بعد اس کی روح پرواز کر گئی۔

سیتا نے جب یہ آواز سنی تو گھبرا گئیں۔ انھوں نے لچھمن سے کہا — ”لچھمن جلدی
 جاؤ، تمہارے بھائی کسی مصیبت میں پھنس گئے ہیں۔“

لچھمن نے جواب دیا ”نہیں دیوی! وہ تو مجھے یہاں سے دور لے جانے کے لیے
 چال چلی گئی ہے۔“

سیتا کو غصہ آ گیا۔ وہ ناراضگی سے بولی — ”تو تم چاہتے ہو کہ رام کو کوئی قتل کر
 ڈالے۔“ لچھمن کے دل پر چوٹ سی لگی رنجیدہ ہو کر وہ یہ کہتے ہوئے چلے گئے۔
 ”ایشور جانے اب ہم پر کون سی مصیبت آنے والی ہے۔“



سیتا کا اغوا

پچھن ابھی مشکل سے آنکھوں سے اوجھل ہی ہوئے تھے کہ اتنے میں ہی راون سادھو کے بھیس میں آہنچا، سادھو کو اپنے دروازے پر آیا دیکھ کر سیتا نے اُس کا نہایت ہمدردی کے ساتھ استقبال کیا۔ ”دیوی آپ کون ہیں؟“ راون نے پوچھا۔ ”اور راکشوں سے بھرے اس جنگل میں اکیلی کس لیے رہ رہی ہیں؟“

سیتا نے سوچا، اگر اس سادھو کو مطمئن سا جواب نہیں دیا تو کہیں غصے میں آکر بددعا نہ دیدے، انھوں نے بتا دیا کہ وہ کون ہیں اور اس جنگل میں کس لیے رہ رہی ہیں۔

سیتا بھی پوچھ بیٹھی۔ ”مہاراج! آپ کون ہیں اور آپ جیسا سادھو راکشوں کے جنگل میں کیوں گھوم رہا ہے۔“

”میں راکشوں کا راجہ لنکا کا مالک راون ہوں۔“ اُس نے جواب دیا۔ ”میرا نام سن کر دیوتا بھی کانپتے ہیں۔“ اس نے آگے کہا۔ ”میں چاہتا ہوں کہ تم میرے ساتھ میرے سونے کی لنکا میں چلو اور میری رانی بن جاؤ۔“

سیتا آگ بگولہ ہو گئیں۔ ”میں شری رام کی بیوی ہوں۔“ انھوں نے بڑے فخر کے

ساتھ جواب دیا۔ ”میرا پیچھا چھوڑو نہیں تو اپنے آپ کو برباد کر اؤ گے۔“


راون نے انھیں پکڑا اور کپینچ کر قریب ہی کھڑے رختہ کے پاس لے گیا، سیتا نے اپنے آپ کو چھڑانے کی بھرپور کوشش کی اور رام اور پچھن کو زور زور سے مدد کے لیے پکارا، لیکن وہ اُن کی آواز نہیں سن پائے۔

شیطان راون نے انھیں اٹھایا اور رختہ میں بٹھا کر لے اڑا، نیچھی راج جٹا یونے جو کہ راجہ دشرختہ کے دوست تھے راون پر حملہ کر دیا، نیچھی راج نزدیک ہی سوئے ہوئے تھے کہ اچانک



سیتا کی چیخ پکار سن کر جاگ پڑے، وہ بڑی بہادری کے ساتھ لڑے اور انھوں نے راوَن کا رستہ توڑ ڈالا، رستہ کے کوچوان کو مار ڈالا اور رستہ کے گھوڑوں کا بھی کام تمام کر ڈالا، جٹائیو لوڑھے تھے، وہ بھلا راوَن کا مقابلہ کیسے کر سکتے تھے، اس نے اُن کے پر کاٹ ڈالے اور انھیں زمین پر پھیر پھیراتا چھوڑ کر چلا گیا۔ اس کے بعد راوَن گھبرائی ہوئی سیتا کو اپنی بغل میں دبا کر جنوب کی سمت اڑ گیا۔ سیتا نے سوچا اب شاید ان کی مدد کے لیے کوئی نہیں آ پائے گا۔ اس لیے انھوں نے نیچے کی طرف جھانکا، جہاں انھیں ایک پہاڑی پر کچھ ہنومان دکھائی دیے جو اوپر کی جانب دیکھ رہے تھے، انھوں نے اپنے کچھ زیور نیچے پھینک دیے جس سے ان کی تلاش میں گھومتے ہوئے رام اور بھمن کو یہ زیور ان ہنومانوں سے ملا دیں اور وہ انھیں بتا دیں کہ راوَن انھیں کس سمت لے گیا ہے۔

لنکا میں پہنچ کر راوَن نے سیتا سے کہا۔ ”سیتا اب تمہیں یہ فیصلہ کرنا ہے کہ تم میری رانی بن کر سونے کی لنکا میں راج کرنا چاہتی ہو یا رام کے لیے روتے رہنا، یاد رکھو، وہ ہمیں بچانے کے لیے یہاں کبھی نہیں آ سکتا۔“



سیتا نے فخریہ لہجے میں جواب دیا — ”میں شری رام کی بیوی ہوں اور تنہا ہی ساری
جائیداد میرے لیے دو کوڑی کی بھی نہیں ہے۔“

راون نے سیتا کو دیونیوں کی نگرانی میں چھوڑ دیا اور اُن سے کہا — ”اے کوئی تکلیف
نہ ہونے پائے، اگر وہ کپڑے اور زیورات مانگے تو اسے اچھا سے اچھا دینا، لیکن ایک بات کا
خیال ضرور رکھنا کہ یہ کسی سے ملنے نہ پائے اور نہ کسی سے بات کر سکے۔“

اپنے محل میں جا کر اُس نے چندہ طاقت ور اور بہادر آٹھ راکشسوں کو بلا کر اُن سے
کہا — ”تم لوگ اس جگہ جاؤ جہاں رام اور لچھمن رہتے ہیں، اُن دونوں پر نگرانی رکھو اور جیسے
ہی موقع ملے انھیں مار ڈالو۔“





کچھ عرصہ بعد راون پھر سیتا کے پاس
 گیا اور اس نے اپنے خوب صورت محل اور
 عجوبات دکھانے کے لیے سیتا کو ورغلانا
 چاہا، اُس نے سوچا تھا اس کی شان و
 شوکت دیکھ کر سیتا لالچ میں آجائے گی، لیکن
 جب راون نے کہا ”سیتا! میری رانی
 بن کر تم اس ساری دولت کی مالک بن جاؤ گی۔“
 تو سیتا نے راون کو دھتکارتے ہوئے کہا۔
 ”ہرگز نہیں! میں شری رام کی بیوی ہوں، وہ جلد
 ہی آئیں گے اور مجھے یہاں سے آزاد کرائیں گے،
 تمہارا خاتمہ ہوگا اور لٹکا کی پر بادی۔ میں جان
 دے دوں گی، لیکن تمہاری رانی نہیں بنوں گی۔“
 یہ الفاظ سن کر راون آپے سے باہر ہو گیا
 اور سیتا کو دھمکی دیتے ہوئے بولا ”سنو اونا
 سمجھ عورت میں تجھے ایک سال کا وقت دیتا ہوں،
 اگر اس عرصہ میں تو میری رانی بننا نہیں قبول کرے
 گی تو تیری بونی بونی ٹکاٹ کر کھا جاؤں گا۔“
 راون نے دیوتیوں کو حکم دیا کہ سیتا کو
 اشوک بن میں قیدی بنا کر رکھا جائے اور جاتے ہوئے
 اُن سے کہا ”اے ماژنا نہیں، اور نہ کسی طرح کی
 تکلیف دینا، لیکن اس کا سارا غور چور چور کر دینا۔“

اُس کے بعد دیو نیوں نے سیتا کو مختلف طریقوں سے بے عزت کیا، جی بھر کر ستایا، اس کے دل کو خوب تکلیف پہنچائی، لیکن انھیں ٹس سے مس نہ کرایا۔

ادھر جب رام لوٹ رہے تھے تو آدھے راستے میں لچھمن اُن کی طرف آتے ہوئے ملے، انھیں فوراً خطرے کا احساس ہوا۔ لچھمن کی بات سن کر بولے: ”لچھمن! تمہیں غصے کے بس میں آئی ہوئی سیتا کی بات نہیں ماننا چاہیے تھی۔ اب چلو، جلدی چلیں۔“

جب وہ سنسان کُتیا کے پاس پہنچے تو رام زور زور سے پکارنے لگے: ”سیتا! سیتا! تم کہاں ہو؟ درختوں سے ٹکرا کر آتی ہوئی ہو! کی سا میں سا میں کی آواز کے علاوہ انھیں کوئی جواب نہیں ملا، چلا چلا کر انھوں نے اُس پاس سب ہی جگہ سیتا کو تلاش کیا، جنگل کی اُن سب ہی جگہوں میں ڈھونڈا جہاں وہ اکثر جایا کرتے تھے، لیکن سیتا کا کہیں پتہ نہ چلا، سیتا کی جدائی سے رام بے حد رنجیدہ ہوتے ہوئے کہنے لگے: ”اب میں اُجودھیا کیسے واپس جاؤں گا، راجہ جنگ کو کیا منہ دکھاؤں گا۔“ جدائی سے بے چین رام نے جگہ جگہ جا کر جنگل کے درختوں، جھرنوں اور چٹانوں تک سے سیتا کا پتہ پوچھا۔

رام کا یہ برتاؤ دیکھ کر لچھمن سے برداشت نہ ہو سکا اور انھوں نے کہا: ”آپ ایک آدمی انسان ہیں۔ آپ کو اس طرح دکھ سے تڑپنا نہیں چاہیے، ہمیں سیتا کی تلاش کرنا ہے اور وہ جہاں بھی ہو اُسے آزاد کرانا ہے۔“

انھوں نے ہرنوں کا ایک جھنڈ دیکھا جن کے منہ جنوب کی طرف مڑے ہوئے تھے، لچھمن نے کہا: ”دیکھو یہ ہرن کچھ بتانا چاہتے ہیں، پہلے یہ اوپر کی طرف دیکھتے ہیں اور پھر جنوب کی سمت دیکھنے لگتے ہیں، ہمیں سیتا کی تلاش جنوب کی طرف ہی کرنا چاہیے۔“ اس کے بعد وہ جنوب کی طرف چل پڑے، تھوڑی دیر چلنے کے بعد ایک ٹوٹا ہوا رستہ اور اس کے کوچوان اور گھوڑوں کو مرا ہوا دیکھ کر وہ شش و پنج میں پڑ گئے، رام نے کہا: ”تھوڑی دیر پہلے یہاں لڑائی ہوئی ہے اور دیکھو یہ کھلی ہوئی پھولوں کی مالا وہی ہے جو سیتا اپنے

گلے میں پہنے ہوئے تھیں، ہے پر کچھو! معلوم ہوتا ہے سیتا راکشوں کے جنگل میں پھنس گئی ہے۔

جب انھوں نے ادھر ادھر دیکھا تو اسفین پر کٹے ہوئے پنچھی راج جٹائیوز میں پر پڑے ہوئے دکھائی دیے، رام لپک کر اُن کے پاس پہنچے، وہ اپنی آخری سانسیں گن رہے تھے پچھن نے پوچھا: آپ کا یہ حال کس نے کیا ہے؟ بہت مشکل سے جٹائیوز نے کہا: میں نے راکشوں کے راجہ راون سے جنگ لڑی تھی، لیکن ناکام رہا۔ وہی سیتا کا اغوا کر کے جنوب کی طرف لے گیا ہے۔ آخر میں انھوں نے



کہا، ”میری خوش قسمتی ہے کہ اپنی موت سے پہلے آپ کو دیکھ سکا۔“ یہ کہہ کر جٹا یونے دم توڑ دیا، دونوں بھائیوں نے اُن کی آخری رسم کی۔ رام کہنے لگے ”میں حقیقت میں کتنا بد قسمت ہوں۔ خود تو تکلیف اُٹھاتا ہی ہوں جو میرے ہمدرد ہیں ان کے لیے بھی مصیبت کا سبب بنتا ہوں۔“

لچھمن نے کہا ”پر کچھ ایسے وقت اس طرح بیٹھ کر روتے کا نہیں ہے، ہمیں اپنا کام پورا کرنا چاہیے۔“

وہ جنوب کی طرف چل پڑے، راستے میں بہت سی مصیبتیں آئیں لیکن وہ اُن پر فتح پاتے گئے۔ دیو کبندھ نے راستے میں ان پر حملہ کر دیا، اس کی گردن نہیں تھکی اور سر اور پورا جسم ایک جیسا تھا۔ اس کے صرف ایک آنکھ تھی، دانت نکلے ہوئے تھے اور زبان سانپ کی مانند تھی۔ وہ اپنے شکار کو بانہوں میں لپیٹ کر اپنے خوفناک منہ میں لے جاتا تھا۔ اس نے رام اور لچھمن کو اپنے بازوؤں میں لپیٹا تو ان سے پوچھ بیٹھا کہ وہ کون ہیں انھوں نے جواب دیا۔ ”جو دھیا کا رام اور اس کا بھائی لچھمن، ہم راون کے ذریعہ اغوا کی گئی سیتا کی تلاش میں گھوم رہے ہیں۔“ اتنا سنتے ہی کبندھ نے کہا ”اب میں نے رام کو دیکھ لیا ہے اس لیے اس جسم سے چھکارا پاسکوں گا، آپ لوگ پیما بھیل کے قریب رشیوک پہاڑ پر جائیں، وہاں آپ کی ملاقات ہنومان سگر یو سے ہوگی جسے دیس بدر کر دیا گیا ہے۔ وہ آپ کی مدد کرے گا۔“ یہ کہہ کر کبندھ نے جان دے دی۔

رشیوک پہاڑ کی طرف جاتے ہوئے وہ ماتنگ رشی کے آشرم سے گزرے، اس آشرم میں بھیل ذات کی ایک بوڑھی شہری رہتی تھی، وہ ماتنگ رشی کی طالبہ تھی اور رام کے آنے کے انتظار میں اُس نے اپنی ساری عمر گزار دی تھی، رام کو آشرم میں دیکھ کر وہ بہت خوش ہوئی، اُس نے انھیں کھانا اور رہنے کو جگہ دی اور ان کی خوب خدمت کی، دوسرے دن جب رام چلے گئے تو شہری کے سانس کی ڈور بھی ٹوٹ گئی۔

سگر یو اور رام

بالی اور سگر یو کشندھا کے مالک ہنومان کے بیٹے تھے، باپ کی موت کے بعد بڑے ہونے کی وجہ سے بالی راجہ بنا اور سگر یو اس کا وفادار خادم، لیکن کسی بات کی وجہ سے دونوں میں جھگڑا ہو گیا جس کے نتیجے میں بالی نے سگر یو کو مار بھگایا۔

سگر یو نے ریشموک پہاڑ پر جا کر اپنے پانچ ساتھیوں سمیت پناہ لی، لیکن اُسے ہمیشہ اندیشہ رہتا تھا کہ بالی وہاں بھی ان کا تاقب نہ کرے، رام اور لچھمن جو چلتے چلتے تنگ کر چکنا چور ہو گئے تھے، بھیل کے پاس پہنچے، سگر یو اور اُس کے ساتھیوں نے پہاڑ کے ڈھلان سے انھیں دکھایا۔ خوف زدہ ہو کر سگر یو چلا آیا۔ ”دیکھو مجھے دس نکالادے کر بھی بالی کو اطمینان نہیں ہوا۔ یہاں بھی اُس نے مجھے مارنے کے لیے اپنے جاسوس بھیج دیئے، فوراً اس جگہ کو چھوڑ کر کہیں دور چلے جانا چاہیے۔“

اُس کے خاص ساتھی ہنومان نے کہا: ”میں ہنومان پہلے میں فقیر کا بھیس بھر کر اُن کا پتہ لگاتا ہوں کہ واقعی وہ کون ہیں؟ کیونکہ وہ بالی کے جیسے آدمی نہیں لگتے۔“ ہنومان رام اور لچھمن کے پاس جا کر بولے ”بھیک دیجیے راجکار، مصیبت میں میری مدد کیجیے۔“ رام نے رنجیدہ ہوتے ہوئے کہا: ”جناب ہمیں تو خود مدد کی ضرورت ہے، ہمیں ریشموک پہاڑ پر رہنے والے سگر یو سے ملنا ہے، کیا آپ انھیں جانتے ہیں۔“

”آپ لوگ کون ہیں۔“ ہنومان نے پوچھا۔
لچھمن نے کہا: ”ہم اجدھیا کے راجہ دشرتھ کے بیٹے رام اور لچھمن ہیں، ان کی بیوی سیتا کو لنکا کا راجہ راوَن اغوا کر لے گیا ہے۔ ہم اپنی کو ڈھونڈتے پھرتے ہیں، انھیں ڈھونڈ نکالنے کے لیے ہمیں سگر یو کی مدد چاہیے۔“

ہو شیار ہنومان نے دل سوچا، جنھیں مدد کی ضرورت ہے وہ دوسروں کے مددگار بھی ضرور ہو سکتے ہیں، ہنومان نے انھیں سگریہ کے پاس لے جا کر ملایا، جب سگریہ نے ان کی دکھ بھری کہانی سنی تو اسے خیال آیا اور بولا۔ ”ارے ہاں، مجھے لگتا ہے ہم نے راون کو سینا کو لے جاتے دیکھا تھا۔ سینا اپنے آپ کو چھڑانے کی بھرپور کوشش کر رہی تھیں اور انھوں نے ہمیں دیکھ کر اپنے کچھ زیورات نیچے گرا دیے تھے، ان میں سے کچھ ہمارے پاس ہیں، شاید آپ انھیں پہچان سکیں۔“ جب اُس نے وہ زیورات لا کر رام کو دکھائے تو انھیں پہچان کر رام رونے لگے۔ ”ہے سیتہ، میری جان سے پیاری سیتہ، جب تم مصیبت میں تھیں تو میں تمہاری حفاظت نہ کر سکا، لعنت ہے مجھ پر۔“

سگریہ نے انھیں دلا سہ دیتے ہوئے کہا۔ ”دوست دکھی مت ہو، میں راون کو برباد کر کے دیوی سیتا کو واپس لانے میں آپ کی مدد کروں گا۔“

سگریہ نے پھر اپنی آپ بیتی سنائی اور

بالی کو شکست دے کر اُسے سخت واپس دلانے میں

مدد مانگی، رام نے یقین دلایا کہ وہ اس کی مدد

ضرور کریں گے، سگریہ کو کاشک قائم رہا اُس نے

کہا۔ ”جتنا آسان آپ سمجھ رہے ہیں بالی کو

ہراننا اتنا آسان کام نہیں ہے۔ بالی بہت

ہی طاقتور ہے۔“

رام کو ہنسی آگئی، انھوں نے ایک

خطرناک دیو کو مار کر اور ٹھوکر سے اس کا جسم

دو پھینک کر اپنی طاقت کا ثبوت دیا، اس کے

بعد انھوں نے صرف ایک تیر سے سات بجاری



درختوں کو اکھاڑ پھینکا، سگر یو کو اُن کی طاقت پر یقین ہو گیا، اُس کے بعد انھوں نے بانی کو مارنے کی اسکیم بنائی۔

رام نے کہا ”کشندھا کا راجہ کون بنے گا اس کا فیصلہ تو آپ دونوں دو برو مقابلہ کر کے ہی طے کر سکتے ہیں۔“

خوف سے سگر یو کا چہرہ مرجھا گیا۔ وہ ہکلاتے ہوئے بولا۔ ”لیکن۔ لیکن میں سوچتا تھا، آپ جانتے ہیں کہ جنگ میں میں بانی کو کبھی نہیں ہرا سکتا، اگر میں اتنا طاقت ور ہوتا تو یہاں کیوں پڑا ہوتا۔“

”اچھا تو ایسی بات ہے“ رام نے کہا ”لیکن جب تمہاری جان خطرے میں ہو گی میں تمہاری مدد کروں گا۔“ ڈرتے ڈرتے سگر یو راضی ہو گیا۔

اس کے بعد وہ کشندھا گئے اور سب سے آگے سگر یو کو بھیجا، رام، لچھمن اور ہنومان پیچھے چھپ گئے، یہ جانتے ہوئے کہ اس کے مددگار اس کے ساتھ ہیں سگر یو کا حوصلہ بہت بلند تھا۔ وہ زور سے چلایا۔ ”او بانی، اگر تجھ میں ہمت ہے



تو باہر آ، دیکھتے ہیں خونی جنگ میں کون جیتتا ہے۔
 اتنا سنتے ہی بالی سگریو پر گر ختا ہوا ٹوٹ پڑا۔ ”اچھا تو تیری یہ ہمت کہ مجھے جنگ
 کے لیے لٹکا کر لے، دیکھتا ہوں تجھ میں کتنی طاقت ہے۔“
 وہ سگریو پر چھپٹا اور دونوں ایک دوسرے سے بھڑکے، جلد ہی ایسا لگنے لگا کہ
 دونوں میں سے ایک کا کام تمام ہونے والا ہے، دونوں دیکھنے میں ایک جیسے لگتے تھے،
 اس لیے رام کی سمجھ میں نہیں آیا کہ کسے تیر مارا جائے، انھیں ڈر تھا کہ تیر بالی کی جگہ کہیں سگریو
 کو ہی نہ لگ جائے، سگریو، بالی کے مقابلے میں زیادہ دیر تک نہ ٹھہر سکا اور بھاگ کھڑا ہوا
 بالی نے اس کا تعاقب نہیں کیا۔

سگریو نے اُم کر افسوس ظاہر کیا کہ رام نے وقت پر مدد نہیں کی، رام نے اُسے سمجھایا
 ”تم دونوں بالکل ایک جیسے لگ رہے تھے۔ اس لیے میں پہچان نہیں پایا۔“
 لچھسن نے پھولوں کا ایک ہار لیا اور اُسے سگریو کے گلے میں ڈال دیا۔ ”اب دوبارہ





جا کر تم اسے بچہ جنگ کے لیے لکاردو، اس بار ہم تمہیں پہچان لیں گے۔ بے چارہ سگر یو بے دلی کے ساتھ دوبارہ گیا اور بالی کو جنگ کے لیے لکارا۔ بالی کو اس کی ہمت پر تعجب ہوا۔ وہ سگر یو پر چھپٹا، اور تنھوڑی ہی دیر میں اسے ہرا کر بھگانے والا تھا کہ اتنے میں ہی رام کا تیر اُس کی چھاتی میں جا گھسا۔ بالی کو رام سے دشمنی ہونے کی وجہ سے بہت پھٹنا دوا ہوا، اس نے اپنے بیٹے انگد کو رام کے سپرد کیا اور آخری سانس لی۔

رام نے سگر یو کو راج گدی پر بٹھایا اور انگد کو ولی عہد بنادیا، اس طرح خانہ رانی رنجش کا خاتمہ ہوا، اتنے میں برسات کا موسم آ گیا اور لنکا پر حملے کا کام روکنا پڑا، رام نے سگر یو کے مہمان کے روپ میں کشندھا میں رہنے سے انکار کر دیا، رام نے کہا۔ ”میں نے اپنے باپ کو قول دیا ہے کہ میں چودہ سال بن باس کروں گا۔“

رام اور بھیم نے برسات کا موسم پرش دن پہاڑ پر گزارا، یہیں پر ساتھ رہتے، ہنومان رام کے بہت ہی بھگت بن گئے، اسی طرح وقت گزرتا رہا اور برسات کا موسم ختم ہونے پر آیا، سیتا کی تلاش کے اپنے وعدے کو سگر یو تقریباً بھول گیا تھا اور اس کا وقت حکومت کے کاموں میں اور دیگر دلچسپیوں میں گزرنے لگا۔ رام کی فکر بڑھنے لگی اور وہ بہت رنجیدہ رہنے لگے۔

ایک بار ہنومان سگر یو کے پاس جا کر بولے۔ ”کیا آپ نے رام کو قول نہیں دیا تھا

کہ سیتا کی تلاش کریں گے، تب پھر کہاں ہے آپ کی فوج جو اُس کا پتہ لگائے گی؟“
 فوج کی تیاری کا حکم دے دیا گیا، برسات کا موسم ختم بھی ہو گیا، لیکن سگرپو کا
 دل اب بھی رنگینیوں میں ڈوبا ہوا تھا، آخر میں رام سے نہ رہا گیا اور انھوں نے لچھمن
 کو سگرپو کے پاس بھیجا۔ انھوں نے جا کر دیکھا کہ سگرپو رنگ رلیوں میں مصروف ہے۔
 لچھمن نے تیز ہوتے ہوئے اس سے پوچھا: ”تمہیں اپنا وعدہ پورا کرنا ہے یا نہیں،
 یا رام نے جیسے بالی کا خاتمہ کیا ہے تم بھی اپنا ویسا ہی انجام چاہتے ہو۔؟“
 سگرپو سن ہو کر رہ گیا۔ اس نے معافی مانگی اور بتایا کہ فوج جمع کرنے کا حکم دے
 دیا گیا ہے اور جلدی ہی تلاش شروع کر دی جائے گی، فوج جب جمع ہوگئی تو سگرپو اس
 کے ساتھ رام کے پاس گیا، رام نے حکم دیا ”سیتا کی تلاش کرنے کے لیے پہلے قابل
 آدمی بھیجے جائیں، اس کے بعد فوج روانہ کی جائے۔“
 سگرپو نے انگدا اور ہنومان کی نگرانی میں ایک چھوٹے سے دستے کا انتخاب کیا،
 رام نے ہنومان کو بلا کر انھیں اپنی انگوٹھی دی اور کہا۔ جب تمہیں سیتا ملے تو انھیں
 یہ انگوٹھی دکھا دینا، نہیں تو وہ تمہارا یقین نہیں کریں گی۔“

لنکا کی فتح

ہنومان اور انگد اپنے ساتھیوں کے ساتھ کٹکندھا کو چھوڑ کر سیتا کی تلاش میں جنوب کی طرف چل پڑے، راستے میں کھوج کرتے ہوئے اور معلومات جمع کرتے ہوئے وہ چلتے رہے، آخر میں وہ جنوب میں زمین کے بالکل آخری سرے پر پہنچ گئے۔ مگر جتا ہوا سمندر ان کے سامنے تھا، اس کے دوسری طرف لنکا تھی۔

وہ تھک گئے تھے اور ہمت باہر ایک جگہ بیٹھ گئے۔ انگد نے کہا۔ ”دیوی سیتا کا سراغ لگائے بغیر مجھے تو واپس جانا نہیں ہے۔ یہاں بیٹھے بیٹھے اپنی جان دے دوں گا،

لیکن واپس نہیں جاؤں گا۔ جٹائیوں نے رام کی خدمت کرتے ہوئے جان دے دی، کیا ہم اپنی جان نہیں دے سکتے، ویسے بھی اگر بغیر کسی چھان بین کے میں واپس گیا تو سگر لو بھی مجھے یقیناً مار ڈالے گا۔“

خوش قسمتی سے جٹائیوں کے بھائی سمپاتی

نے پہاڑی کے پیچھے سے ان کی یہ باتیں سن لیں، وہ فوراً ان کے پاس پہنچا، اس نے پوچھا۔ ”آپ لوگ کون ہیں۔ جٹائیوں کی موت کے بارے میں آپ کیا جانتے ہیں۔ مجھے بتائیے میں اس کا بھائی ہوں۔“

انھوں نے ساری کہانی اُسے سنائی



اور بتایا کہ وہ سب تینا کی تلاش میں نکلے ہیں، لیکن ابھی تک کامیابی نہیں ملی ہے۔
 سیمپاتی نے کہا۔ ”مجھے علم ہے کہ سینتا کہاں ہے، میں نے دیکھا تھا کہ راؤن انھیں لنکا لیے
 جا رہا تھا، ہمیں سینتا لنکا میں ہی ملیں گی“ انگد، ہنومان اور ان کے ساتھی خوشی سے اچھل پڑے
 سیمپاتی بولا۔ ”آپ لوگوں کو صرف سمندر پار کرنا ہوگا“ وہ سب الجھن میں پڑ گئے۔ سمندر پار
 کرنا ہوگا، لیکن کیسے۔ سمندر بھلا کون پار کر سکے گا؟ ۹

ان کے عقل مند صلاح کار جامبوان بولے۔ ”ہنومان، آپ کو جانا ہوگا، صرف آپ ہی
 اسے کوڈر پار کرنے میں کامیاب ہو سکتے ہیں“ ہنومان اٹھے اور انھوں نے چاروں طرف نظر گھائی
 وہ ایسی جگہ کی تلاش میں تھے جہاں سے چھلانگ لگائی جاسکے، ان کے پاس ہی مہندر پہاڑ
 تھا، اس پر بہت سے چرند پرندوں کا بسیرا تھا اور اس کی ڈھلانوں پر دل کو بھانے والے
 پیڑوں کی ہریالی چھائی ہوئی تھی۔

ہنومان فوراً پہاڑ کی چوٹی پر جا پہنچے، جیسی پتھر لی چوٹی کی انھیں ضرورت تھی، وہ بالکل
 ویسی ہی تھی، اس کے بعد وہ پہاڑ کی چوٹی پر جم کر ایک دم تن کر کھڑے ہو گئے۔ پھر دونوں ہاتھوں
 کی مٹھی باندھ کر، زرا جھک کر پوری طاقت کے ساتھ زور سے چھلانگ لگائی اور اچھل کر آسمان
 میں سمندر کے اوپر جا پہنچے۔

دباؤ کی وجہ سے مہندر پہاڑ ہل گیا، اس کی ڈھلانوں میں دراڑیں پڑ گئیں، جن سے پانی
 کے نئے سوتے نکل پڑے۔ بہت سے درخت اکھڑ گئے۔ چرند پرند خوف زدہ ہو کر بھاگنے لگے،
 لیکن تب تک ہنومان تو کافی دیر جا چکے تھے۔

آخر ہنومان لنکا جزیرے پر جا پہنچے، راؤن کی راہدہانی، سونے کی لنکا چاروں
 طرف سے گہری گھائیوں سے گھری اور پہرے داروں سے محفوظ ہنومان کے سامنے تھی، انھوں
 نے طے کیا کہ رات ہونے تک باہر ہی رہ کر جائے۔ اندھیرا ہوتے ہی دیوار کوڈر ہنومان اندر پہنچے
 اور راکشسوں سے بچتے بچاتے چپکے سے اُگے بڑھتے گئے۔

ہنومان نے اتنا خوبصورت شہر پہلے کبھی نہیں دیکھا تھا۔ یہاں چوڑی چوڑی سڑکیں تھیں جن کے دونوں کناروں پر عالی شان محل تھے، انھیں موسیقی کے پیارے سرور ناچنے والیوں کے پائلوں کی جھنکار سنائی دے رہی تھی۔ سارا ماحول مہکا ہوا تھا۔

شہر کے بیچ میں راون کا راج محل تھا، جس کے پہرے پر ہتھیار بند راکشس تعینات تھے، ہنومان سکرٹرا ایک بلی کی مانند چپ چاپ سب کی آنکھ بچا کر اندر کھسک گئے۔ وہ اس خوبصورت راج محل کے ایک ایک کمرے میں گھومنے لگے، اتنی شان و شوکت انھوں نے کبھی نہ دیکھی تھی۔ عورت مرد خوبصورت لباس اور زیور پہنے نیند میں ڈوبے ہوئے تھے۔ ہنومان جی عورتوں کے کمرے میں گئے اور دھیان سے ان کے چہرے دیکھنے لگے، لیکن انھیں سینا کہیں نہیں دکھائی دی۔ راون کے کمرے میں بھی پہنچ گئے اور وہاں بھی انہوں نے سونے اور ہیرے جواہرات وغیرہ سے سجے ہوئے کمرے میں راون کو اپنی بیوی مندودری کے ساتھ دیکھا، لیکن سینا وہاں بھی نہیں تھی۔

”کہیں کوئی اور راج محل نہ ہو“ دل ہی دل میں ہنومان نے سوچا۔ ”پتہ نہیں سینا کو کہاں چھپا کر رکھا ہے“

راج محل کی دیوار کے پار تھوڑی ہی دور پر ہنومان کو ایک سندرباغ دکھائی دیا۔ یہ اشوک بن تھا۔ ہنومان دیوار پھاڑ کر اشوک بن میں جا پہنچے۔ یہاں چاروں طرف ہریالی ہی ہریالی تھی۔ طرح طرح کے پھولوں کے پیر تھے، انھیں محسوس ہوا کہ سینا یقیناً یہاں ہی ہوگی۔ وہ گھنی پتوں والے ایک ادبچے سے پیر پر چڑھ گئے جہاں سے وہ سب کچھ دیکھ سکتے تھے۔ مگر ان پر کسی کی نظر نہ پڑتی۔ چاندنی چٹکی ہوئی تھی، ان کی نظر پاس ہی زمین پر بیٹھی ہوئی ایک خوبصورت عورت پر پڑی۔ اس کے کپڑے پھٹے تھے، چہرہ مرجھایا ہوا تھا اور اس کے چاروں طرف دیونیاں بیٹھی ہوئی تھیں۔

”یہی ماں سینا ہیں“ ہنومان نے دل میں سوچا۔ ”اب ان کا پتہ لگا کر میں واپس

جاسکوں گا، لیکن ان بھیانک دیونیوں کی موجودگی میں میں ان سے بات کیسے کروں اگر کوئی بات نہ کروں تو رام کو کیا بتاؤں گا جب وہ پوچھیں گے کہ میں نے سیتا سے کیا بات کی اور انھوں نے ان کی انگوٹھی دیکھ کر کیا کہا۔ اور جب تک میرے پاس ان کا دیا ہوا کوئی ثبوت نہ ہو تب تک لوگ یقین بھی تو نہیں کریں گے کہ میں نے سیتا کو دیکھا، اتنے میں ہی انھوں نے راون کو بوجھ کے ساتھ آتے ہوئے دیکھا، وہ سیتا کے قریب پہنچا اور بولا۔ ”سیتا میری رانی بن جاؤ، تمہارا رام یہاں کبھی نہیں پہنچ سکتا۔“

سیتا نے نفرت سے اس کی طرف سے منہ پھیر لیا، راون غصے سے تنمائیگا۔ ”میں نے تمہیں جتنا وقت دیا تھا اس میں صرف دو مہینے باقی ہیں،“ راون نے سیتا کو دھمکاتے ہوئے کہا۔ ”وہ عرصہ ختم ہوتے ہی میں تمہیں زبردستی اپنے راج محل میں اٹھائے جاؤں گا اور تمہاری بوٹی بوٹی کاٹ کر چبا جاؤں گا۔“ راون کے چلے جانے کے بعد سب ہی دیونیاں سیتا کے آس پاس سمٹ آئیں اور انھیں سمجھانے لگیں۔ ”تم بالکل بے وقوف ہو۔ تمہارا رام تو ایک فقیر ہے وہ بھلا لنگا کیسے پہنچ سکتا ہے تم کتنی خوش قسمت ہو کہ لنگا کا مالک تمہیں اپنی رانی بنانا چاہتا ہے تمہیں اس کی بات مان لینا چاہیے،“ انہوں نے ہر طرح سے سیتا کو سمجھانا بھجھانا چاہا، لیکن سیتا اپنے فیصلے پر قائم رہیں۔

سب ہی دیونیاں ایک ایک کر کے چلی گئیں اور آخر میں ایکلی سیتا بیٹھی روتی رہیں ہنومان یہ سب کچھ خاموشی سے دیکھتے رہے، پھر انہوں نے سوچا کہ اب سیتا کے سامنے ظاہر ہونے کا اچھا موقع ہے، ”لیکن دیوی سیتا نے مجھے پہلے کبھی نہیں دیکھا، کہیں دیکھ کر خوف زدہ نہ ہو جائیں،“ ہنومان نے سوچا، وہ درخت کی ڈال پر بیٹھ کر رام کی تعریف میں گانے لگے سیتا کو تعجب ہوا اور انھوں نے اور اوپر کی طرف دیکھا اور سرگوشی کی۔ ”کون ہو بھائی۔“

ہنومان نے نیچے اتر کر سیتا کے پاؤں چھوئے، رام کی دی ہوئی انگوٹھی انھیں دی اور کہا۔ ”ماں! آپ بے فکر رہیں، جلدی ہی مٹتی رام آپ کو آزاد کرنے کے لیے آئے والے ہیں، میں شری رام کا غلام ہوں اور آپ کی کھوج میں آیا ہوں۔“

سیتا نے رام کی غیریت سے متعلق اور بہت سی باتیں ہنومان سے پوچھیں۔ سیتا نے ہنومان کی پیٹھ پر بیٹھ کر سمندر پار جانے کی بات قبول نہیں کی انھوں نے سمجھایا — ”نہیں بیٹے! اگر تم پکڑے گئے تو مشری رام تک میرا پیغام کون پہنچائے گا، میرا یہ زیور لے جاؤ اور جا کر ان سے کہہ دینا، اگر ایک مہینے کے اندر وہ یہاں نہیں آئے تو میں انھیں زندہ نہیں ملوں گی!“

ہنومان نے کہا — ”ماں! مایوس نہ ہو، مشری رام ضرور ہی اس عرصے میں یہاں پہنچ جائیں گے“ سیتا کو دلا سے دے کر ہنومان سمندر بچا ند کر دوسرے پار جا پہنچے۔

سمندر کے کنارے انگد، جامبوان اور دیگر ساتھی ہنومان کے آنے کے انتظار میں آسمان کی طرف آنکھیں لگائے بیٹھے تھے۔

ہنومان نے ان کے پاس جا کر انھیں بتایا — ”میں نے سیتا ماں کو دیکھ لیا ہے۔ ان سے بات کی ہے، اب جلدی رام کے پاس چلو وقت بہت کم ہے۔“

وہ فوراً ہی واپس چل پڑے، راستے میں بہت سے ندی نالے، پہاڑ اور بھیانگ جنگلوں

کو پار کر کے آخر میں وہ کشندہ پہنچے، رام اور بھجن، ہنومان سے پیغام سننے کے لیے بے تاب بیٹھے تھے۔

رام کے پاؤں چھو کر انہوں نے سیتا کا دیا ہوا زیور انھیں دیا — ”پرکھو، میں نے ماں سیتا کو دیکھا اور ان سے باتیں بھی کیں، ویسے تو وہ ٹھیک ہیں لیکن بہت بے چین ہیں۔ دن رات ستانے والی خوف ناک دیونیوں سے گھری وہ اشوک میں رہتی ہیں۔ ایک مہینے کے اندر اگر ان





کو آزاد نہ کرایا گیا تو راون انھیں مار ڈالے گا،
 رام جذبات سے بے قابو ہو گئے، انھوں نے ہنومان کو گلے سے لگایا اور بولے: ”تمہارے
 اس کام کا بدلہ میں کیسے چکاؤں میرے دوست۔“
 وقت تھوڑا تھا۔ اس لیے سگر یو نے رام کے کہنے پر اپنی فوج کو فوراً کوچ کرنے کا حکم
 دے دیا، کچھ ہی عرصہ میں وہ سمندر کے کنارے جا پہنچے اور اپنا ڈیرہ جما دیا۔ راون کے پیرو
 نے ان کے تہیہ وغیرہ پہاڑ کی چوٹی سے دیکھے، انھوں نے راون کو اطلاع دی کہ رام کی فوج پہنچ
 ہے، راون نے صلاح مشورے کے لیے اپنے وزیروں، مشیروں اور فوجی افسروں کو طلب کر لیا۔
 سب ہی دیوؤں کو اپنے اوپر بھروسہ تھا کہ وہ دشمن کا صفایا کر سکیں گے۔ ”ایک فقیر
 کی مانند دکھائی دینے والا رام، بندروں کی فوج لے کر آپ کا مقابلہ کیسے کر سکتا ہے، ہم اس
 کا صفایا صرف ایک دن میں کر سکتے ہیں۔“
 لیکن راون کے چھوٹے بھائی دبھیشن نے کہا: ”بات کو اتنا معمولی مت سمجھو راون



تم نے بہت نا انصافی کی ہے، اگر تم نے سیتا کو واپس نہ کیا تو تم برباد ہو جاؤ گے، اتنا سنتے ہی راون بے حد غصے سے بھر گیا، اس کا غصہ دیکھ کر وبھیش نے لنکا اور راون کو چھوڑ کر رام کی پناہ میں چلے جانا ہی مناسب سمجھا، اپنے چار ساتھیوں سمیت وہ سمندر پار کر کے رام کے دیرے پر آ گیا۔

سنگریو انھیں دیکھتے ہی زور سے چلایا۔ ”ہوشیار! راکش آ رہا ہے۔“
 وبھیش بغیر گہرائے قریب جا کر بولے۔ ”میں راون کا چھوٹا بھائی وبھیش ہوں۔
 میں نے اسے سیتا کو واپس بھیجنے کا مشورہ دیا تھا، لیکن یہ سن کر وہ اتنا آپے سے باہر
 ہوا کہ میں اپنی جان بچا کر یہاں بھاگ آیا، مجھے شری رام سے کچھ عرض کرنا ہے۔“
 سنگریو رام کے پاس گئے، جہاں سب خاص خاص لوگ بھی جمع تھے، وہ کہنے
 لگے۔ ”اس کا یقین نہیں کرنا چاہیے۔ ضرور کسی گھات میں آیا ہو گا۔“
 انگد نے کہا۔ ”یقین کرنے سے پہلے اس کا امتحان لینا چاہیے۔“

کچھ دوسرے لوگوں نے مشورہ دیا: اُسے مار ڈالو، ہو سکتا ہے یہ ہمارا صفایا کرنے کی غرض سے آیا ہو۔“

صرف ہنومان ہی واحد تھے جنہیں کوئی شبہ نہیں تھا، انہوں نے کہا: ”نہیں میرا خیال ہے اس پر بھروسہ کیا جاسکتا ہے، وہ اپنی مرضی سے یہاں آیا ہے، ہو سکتا ہے راؤن کو ہرا کر خود لنکا کا راجہ بننے کی اس کی خواہش ہو۔“

رام کو بات پسند آگئی، ”میری پناہ میں جو آتا ہے اس کی حفاظت کامیں نے عہد کیا ہے اس لیے اسے **نرت کے ساتھ لے آؤ، اگر خود راؤن بھی آئے تو میں اس کا استقبال کرنے کے لیے بھی تیار ہوں۔**“

دیکھتین کو رام کے پاس لایا گیا اور اسی وقت سے وہ رام کے گہرے وفادار دوست بن گئے انہوں نے لنکا کے بارے میں ساری معلومات رام کو مہیا کر دی۔ لنکا میں داخل ہوتے اور حملہ کرنے کی ترکیب بھی انہوں نے بتائی۔

”سمندر پر ایک پُل بنوایا جائے تاکہ اس سے آپ کی فوج پار اتر سکے، پُل آسانی سے بنایا جاسکتا ہے۔“



رام نے وبھیشن سے وعدہ کیا کہ راون کو مارنے بعد اسے لنکا کا راجہ بنا دیا جائے گا۔
 پیل کی تعمیر شروع ہوئی، چٹانیں، پتھر، پیر، پودے دھول مٹی، جو کچھ بھی انھیں ملا سب
 ہی سے سمندر کو پاٹا جانے لگا، غصہ بڑی ہی مدت میں پیل بن کر تیار ہو گیا۔ رام کی فوج اُس پر
 سے گزر کر پار اتر گئی۔

بھیمانک جنگ شروع ہوئی، ایک کے بعد ایک شیطان راکشس جنگ میں مارے
 گئے، راون یہ دیکھ کر گھبرا گیا، یہاں تک کہ راون کا بھائی کنبھ کرن جو لگاتار چھ مہینے تک
 سوتا تھا اور جنگا نے پرانا پُشنپ ڈھیروں چیزوں کو کھایا کرتا تھا، عظیم طاقت ور ہوتے ہوئے
 بھی میدان جنگ میں مارا گیا۔

آخر میں اندرجیت کی باری آئی، اندرجیت راون کا سب سے بڑا بیٹا تھا۔ وہ اتنا
 بہادر تھا کہ دیوراج اندر بھی اسے شکست نہ دے پائے تھے، لیکن وبھیشن کے ذریعہ خفیہ راستے
 کی خبر گیری کرنے پر بھیشن نے اندرجیت کا تقاب راون کے محل تک کیا اور اسے جان سے مار ڈالا۔
 سونے کی لنکا کی تباہی اب دور نہیں تھی، راون کا سب سے پیارا اور بہادر بیٹا اندرجیت
 مارا جا چکا تھا، غصے سے راون پاگل ہو گیا، سب سے
 پہلے سیتا کا قتل کرنے کے لیے وہ اٹھ کھڑا ہوا، لیکن
 اس کے وزیروں نے سمجھایا۔ ”عقل مند آدمی عورت پر
 ہاتھ نہیں اٹھاتا۔ اگر لڑنا ہے تو رام سے لڑو“

آخر میں رام اور راون میدان جنگ
 میں آمنے سامنے آئے، راون نے وبھیشن کو رام
 کے ساتھ اُن کی طرف سے لڑتے دیکھا، اُس نے
 اسے غدار کہہ کر شرمندہ کیا اور غصہ سے طاقت ور
 تیراُس کی طرف چھوڑا۔



طاقت ورتیر لگتے ہی دھیشن مر گئے، ہوتے اگر لچھمن نے آگے بڑھ کر اسے اپنے اوپر نہ بھیل لیا ہوتا۔ تیر لگتے ہی چھمن بے ہوش ہو گئے، لچھمن کو سنبھالنے کی ذمہ داری دوسرے لوگوں کو سونپ کر رام راون پر لوٹ پڑے۔

یہ بے انصافی کے خلاف انصاف کی جنگ تھی، سب ہی جنگ باز لڑنا چھوڑ کر رام اور راون کی اس خوفناک جنگ کو ہلک بھپکائے بغیر دیکھنے لگے۔ انھوں نے ایسی عجیب و غریب جنگ پہلے کبھی نہیں دیکھی تھی۔ دونوں ہی لڑنے والے اپنی پوری طاقت کے ساتھ بڑی ہی بہادری سے لڑے۔

آخر میں راون مارا گیا۔ بچے ہوئے دیو اپنی جان بچا کر بھاگ گئے۔ لنکا کی فتح پوری ہوئی بندروں کی فوج خوشی سے اچھل کود کرنے لگی۔ رام نے دھیشن سے کہا: ”دوست، راون کی آخری رسومات اس کی بہادری کے مطابق ہی ادا ہونی چاہئیں۔ میں بھی اس میں موجود رہوں گا۔ مرنے کے بعد کوئی دشمنی نہیں رہتی۔“

کچھ دیر بعد انھوں نے ہنومان کو بلا کر کہا: ”اب دیوی سیتا کے پاس جا کر انھیں ساری بات بتاؤ۔“ رام کی جیت کی خبر پا کر سیتا بہت خوش ہوئیں، وہ رام سے ملنے کے لیے بے چین ہو گئیں اور اپنے مالک سے ملنے کی تیاری کرنے لگیں۔

ہنومان نے دیویوں کی طرف اشارہ کرتے ہوئے پوچھا: ”یہ ماں اب ان کے ساتھ کیسا سلوک کرنا چاہیے۔ حکم ہو تو میں ان کا بھی صفایا کر دوں، انھوں نے آپ کو بہت دکھ دیا ہے۔“


”نہیں، ایسا مت کرو، یہ بے چاریاں تو اپنے مالک کا حکم بجاتی تھیں، انھیں یہاں سے چلا جانے دو۔“ سیتا نے کہا۔ بہت تکلیفیں اٹھانے اور پورے ایک سال کے انتظار کے بعد رام اور سیتا کی پھر سے ملاقات ہوئی۔!

رام کی تخت نشینی

دھیشن اب لنکا کے راجہ بن گئے تھے، لیکن وہ رام سے الگ نہیں رہنا چاہتے تھے انھوں نے رام سے درخواست کی: ”پرکھو! ابھی کچھ دن یہاں رہنے کی مہربانی کریں۔“ رام نے کہا: ”نہیں دھیشن! میرے بن باس کے چودہ سال پورے ہوئے۔ بھرت میری واپسی کا انتظار کر رہے ہوں گے، اُن کی قسم ہے کہ میں وقت پر نہ پہنچا تو وہ آگ میں کود کر جان دے دیں گے۔“

”پرکھو! مجھے بھی اپنے ساتھ لے چلو، میری بڑی خواہش ہے کہ میں آپ کی تخت نشینی دیکھوں۔“ دھیشن نے استدعا کی۔

سُگر یو بھی رام کے ساتھ جانے کے خواہش مند تھے اس لیے سب ہی راوَن کے پیشک جہاز



میں بمبھہ کرا جو دھیا کو چل پڑے، پر راک میں بھار دواج رشی کے آشرم میں انھوں نے رات گزاری۔ وہیں سے رام نے ہنومان کو پہلے ابو دھیا بھیج دیا تاکہ بھرت کو ان کے آنے کی پیشگی اطلاع مل جائے، اور وہ ان کے استقبال کی تیاری کر سکیں۔

رام نے ہنومان کو سمجھاتے ہوئے کہا۔ ”غور سے دیکھنا کہ ہمارے لوٹنے کی خبر پا کر بھرت کے چہرے پر خوشی کے آثار ظاہر ہوتے ہیں یا دکھ کے۔ ہو سکتا ہے انھیں اپنی طاقت سے لگاؤ ہو گیا ہو، اگر واقعی میں ایسا ہو تو بھرت حکومت سنبھالیں مجھے کوئی اعتراض نہیں ہوگا۔“ لیکن ہنومان سے خوش خبری پاتے ہی بھرت کی خوشی کی حد نہ رہی، انھوں نے اپنے خادموں کو طلب کیا اور انھیں شاندار استقبال کی تیاری کا حکم دیا، نندی گرام میں پہنچ کر رام، لچھمن اور بھرت نے معمولی کپڑے اتار کر شاہی لباس زیب تن کیا۔ چاروں بھائی اپنے دوستوں اور ساتھیوں سمیت عظیم جلوس کے ساتھ ابو دھیا میں داخل ہوئے۔

ابو دھیا میں پھر سے خوشی کی لہر دوڑ پڑی۔ کوشلیا اور سمترا اپنے بیٹوں سے ملنے کے لیے بے تاب تھیں۔

اپنے پیارے رام کو دیکھ کر ابو دھیا کے رہنے والے بہت خوش تھے اس کے بعد بڑی دھوم دھام سے رام کی تاج پوشی شروع ہوئی، رام نے اپنی رعایا کو بہت سی چیزیں دان کیں۔ انھوں نے موتیوں کا ایک بیش قیمت ہار سینا کی نذر کیا۔ سینا نے اسے ہنومان کو ان کی بھگتی اور خدمت کے پیش نظر تحفہ میں دے دیا۔

رام نے بڑی عقلمندی اور سوجھ بوجھ سے کئی سال تک حکومت کی۔ انھیں آدمیوں میں سب سے عظیم کہا جاتا ہے وہ ان گنت خوبوں کے مالک تھے، آج تک رام راج کو ایک بے نظیر راج مانا جاتا ہے چونکہ اس دور میں رعایا ہر طرح خوش اور مطمئن رہی تھی اسی لیے آج بھی اس کی مثال دی جاتی ہے۔ اتر بھارت میں جگہ جگہ دسہرے کے دن ہر سال راون کے پتلے جلائے جاتے ہیں اس طرح رام راون کی جنگ کو جس میں جھوٹا پرچ کی فتح ہوئی تھی۔ ہر سال یاد کیا جاتا ہے۔!

S. INDRANATHAN

113/11/1/INDRANATHAN

Accession No. 2050

Date 3.10.1981



نیشنل بک ٹرسٹ، انڈیا

